



Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tieni Awla)

13 ta' Ġunju 2013*

“Appell — Ġhajjnuna mill-Istat għal skopijiet reġjonali — Ġhajjnuna favur l-industrija tal-lukandi f'Sardegna — Ġhajjnuna ġdida — Modifika ta' skema ta' ġhajjnuna eżistenti — Deciżjoni ta' rettifika — Possibbiltà li tiġi adottata tali deciżjoni — Regolament (KE) Nru 659/1999 — Artikoli 4(5), 7(6), 10(1), 13(2), 16 u 20(1) — Effett ta' incentiv tal-ġhajjnuna — Protezzjoni tal-aspettattivi legittimi”

Fil-Kawzi magħquda C-630/11 P sa C-633/11 P,

li għandhom bħala suġġett appelli skont l-Artikolu 56 tal-Istatut tal-Qorti tal-Ġustizzja tal-Unjoni Ewropea, ipprezentati fil-21 ta' Novembru 2011 (C-630/11 P) u fit-30 ta' Novembru 2011 (C-631/11 P sa C-633/11 P),

HGA srl, stabbilita f'Golfo Aranci (l-Italja),

Gimar srl, stabbilita f'Sassari (l-Italja),

Coghene Costruzioni srl, stabbilita f'Alghero (l-Italja),

Camping Pini e Mare di Cogoni Franco & C. Sas, stabbilita f'Quartu Sant'Elena (l-Italja),

Immobiliare 92 srl, stabbilita f'Arzachena (l-Italja),

Gardena srl, stabbilita f'Santa Teresa di Gallura (l-Italja),

Hotel Stella 2000 srl, stabbilita f'Olbia (l-Italja),

Vadis srl, stabbilita f'Valledoria (l-Italja),

Macpep srl, stabbilita f'Sorso (l-Italja),

San Marco srl, stabbilita f'Alghero,

Due lune SpA, stabbilita f'Milano (l-Italja),

Hotel Mistral di Bruno Madeddu & C. Sas, stabbilita f'Alghero,

L'Esagono di Mario Azara & C. Snc, stabbilita f'San Teodoro (l-Italja),

Le Baganville srl, li qabel kienet Le Baganville di Cogoni Giuseppe & C. Snc, stabbilita f'Villasimius (l-Italja),

* Lingwa tal-kawża: it-Taljan.

Le Dune srl, li qabel kienet Le Dune di Stefanelli Vincenzo & C. Snc, stabbilita f'Arbus (l-Italja) (C-630/11 P),

irrapprezentati minn G. Dore, F. Ciulli u A. Vinci, avukati,

Regione autonoma della Sardegna, irrapprezentata minn A. Fantozzi u G. Mameli, avukati (C-631/11 P),

Timsas srl, stabbilita f'Arezzo (l-Italja), irrapprezentata minn D. Dodaro u S. Pinna, avukati (C-632/11 P),

Grand Hotel Abi d'Oru SpA, stabbilita f'Olbia, irrapprezentata minn D. Dodaro u R. Masuri, avukati (C-633/11 P),

appellanti,

il-parti l-oħra fil-kawża li hija:

Il-Kummissjoni Ewropea, irrapprezentata minn D. Grespan, C. Urraca Caviedes u G. Conte, bħala aġenti, b'indirizz għan-notifika fil-Lussemburgu,

konvenuta fl-ewwel istanza,

IL-QORTI TAL-ĠUSTIZZJA (It-Tieni Awla),

komposta minn R. Silva de Lapuerta, President tal-Awla, G. Arestis, J.-C. Bonichot, A. Arabadjiev (Relatur) u J. L. da Cruz Vilaça, Imħallfin,

Avukat Ġenerali: Y. Bot,

Registratur: A. Impellizzeri, Amministratur,

wara li rat il-proċedura bil-miktub u wara s-seduta tat-28 ta' Frar 2013,

wara li semgħet il-konkluzjonijiet tal-Avukat Ġenerali, ipprezentati fis-seduta tal-21 ta' Marzu 2013,

tagħti l-preżenti

Sentenza

- 1 Bl-appelli tagħhom, HGA srl, Gimar srl, Coghene Costruzioni srl, Camping Pini e Mare di Cogoni Franco & C. Sas, Immobiliare 92 srl, Gardena srl, Hotel Stella 2000 srl, Vadis srl, Macpep srl, San Marco srl, Due lune SpA, Hotel Mistral di Bruno Madeddu & C. Sas, L'Esagono di Mario Azara & C. Snc, Le Buganville srl, Le Dune srl (iktar 'il quddiem, flimkien, "HGA"), Regione autonoma della Sardegna, Timsas srl (iktar 'il quddiem, "Timsas") u Grand Hotel Abi d'Oru SpA (iktar 'il quddiem, "Grand Hotel Abi d'Oru") jitolbu l-annullament tas-sentenza tal-Qorti Ġenerali tal-Unjoni Ewropea tal-20 ta' Settembru 2011, Regione autonoma della Sardegna *et vs* Il-Kummissjoni (T-394/08, T-408/08, T-453/08 u T-454/08, Ġabra p. II-6255, iktar 'il quddiem, is-"sentenza appellata"), li permezz tagħha din il-qorti ċaħdet ir-rikorsi tagħhom intizi għall-annullament tad-Deċizzjoni tal-Kummissjoni 2008/854/KE, tat-2 ta' Lulju 2008, dwar l-iskema ta' għajjnuna "Liġi reġjonali nru 9 tal-1998 – uzu hażin tal-għajjnuna N 272/98" C 1/04 (ex NN 158/03 u CP 15/2003) (ĠU L 302, p. 9),

li tiddikjara inkompatibbli mas-suq komuni l-għajnuna mogħtija illegalment mir-Regione autonoma della Sardegna għall-investimenti inizjali fl-industrija tal-lukandi f'Sardegna u li tordna l-irkupru ta' din l-għajnuna mill-benefiċjarji tagħha (iktar 'il quddiem, id-“deċiżjoni kkontestata”).

Il-kuntest ġuridiku

Ir-Regolament (KE) Nru 659/1999

- 2 Skont l-Artikolu 1(c) tar-Regolament tal-Kunsill (KE) Nru 659/1999 tat-22 ta' Marzu 1999, li jstabbilixxi regoli dettaljati għall-applikazzjoni tal-Artikolu [108 TFUE] (ĠU Edizzjoni Speċjali bil-Malti, Kapitolu 8, Vol. 1, p. 339), “għajnuna ġdida” hija “kull għajnuna, jiġifieri, skemi ta' għajnuna u għajnuna individwali, li m'hijiex għajnuna eżistenti, li jinkludu tibdil [modifika] lill-għajnuna eżistenti”.
- 3 Skont l-Artikolu 1(g) ta' dan ir-regolament, “użu ħazin ta' għajnuna” huwa “għajnuna wżata mill-benefiċjarju f'kontravvenzjoni [tad-]deċiżjoni [ta' approvazzjoni]”.
- 4 L-Artikolu 4(5), li jinsab fil-Kapitolu II tal-imsemmi regolament, intitolat “Proċedura dwar għajnuna notifikata”, jipprovdi:

“Id-deċiżjonijiet li saret referenza għalihom fil-paragrafi 2, 3 u 4 [li jittieħdu wara eżami preliminari tal-miżura notifikata] għandhom jittieħdu fi żmien xahrejn. Dak il-perjodu għandu jibda l-għada tar-riċevuta ta' notifika kompluta. [...]”
- 5 L-Artikolu 7, intitolat “Deċiżjonijiet tal-Kummissjoni biex tingħalaq il-proċedura ta' investigazzjoni formali”, li jinsab fl-istess Kapitolu II ta' dan ir-regolament, jispeċifika fil-paragrafu 6 tiegħu li l-Kummissjoni “għandha tipprova kemm jista' jkun tadotta deċiżjoni f'perjodu ta' 18-il xahar mill-ftuħ tal-proċedura”.
- 6 L-Artikolu 10, li jinsab fil-Kapitolu III tar-Regolament Nru 88999, intitolat “Proċedura li tirrigwarda għajnuna kontra l-liġi”, jipprovdi, fl-ewwel paragrafu tiegħu, li, meta l-Kummissjoni għandha fil-pussess tagħha informazzjoni rigward għajnuna allegatament illegali, indipendentement mis-sors tagħha, hija “għandha teżamina dik l-informazzjoni mingħajr dewmien”.
- 7 Skont l-Artikolu 13(2) ta' dan ir-regolament, fil-każ ta' għajnuna li eventwalment tkun illegali, il-Kummissjoni ma hijiex marbuta bit-terminu stabbilit, b'mod partikolari, fl-Artikoli 4(5) u 7(6) tal-imsemmi regolament.
- 8 L-Artikolu 16 ta' dan ir-regolament jipprovdi, fost l-oħrajn, li l-Artikoli 7, 10 u 13 tiegħu japplikaw *mutatis mutandis* fil-kuntest ta' proċedura ta' investigazzjoni formali fil-każ ta' użu ħazin ta' għajnuna.
- 9 L-Artikolu 20 tar-Regolament Nru 659/1999 huwa fformulat kif ġej:

“1. Kull parti interessata tista' tissottometti kummenti skond l-Artikolu 6 w[a]ra deċiżjoni tal-Kummissjoni li tinbeda l-proċedura ta' investigazzjoni formali. Kull parti interessata li ssottomettiet dawn il-kummenti u kull benefiċjarju ta' għajnuna individwali għandha tintbghatilhom kopja tad-deċiżjoni meħudha mill-Kummissjoni skond l-Artikolu 7.

[...]

3. Fuq talba tagħha, kull parti interessata għandha tikseb kopja ta' kull deċiżjoni skond l-Artikoli 4 u 7, l-Artikolu 10(3) u l-Artikolu 11”.

Ir-Regolament (KE) Nru 794/2004

- 10 L-Artikolu 4(1) tar-Regolament tal-Kummissjoni (KE) Nru 794/2004, tal-21 ta' April 2004, li jimplimenta r-Regolament tal-Kunsill (KE) Nru 659/1999 (ĠU L 140, p. 1) jipprovdi li tibdil f'għajnuna eżistenti jfisser, għall-finijiet tal-Artikolu 1(c) tar-Regolament Nru 659/1999, kull bidla, għajr il-modifiki ta' natura purament formali jew amministrattiva, li ma hijiex tali li taffettwa l-evalwazzjoni tal-kompatibbiltà tal-mizura ta' għajnuna mas-suq komuni.

Il-linji gwida tal-1998

- 11 Il-punt 4.2 tal-Komunikazzjoni tal-Kummissjoni intitolata "Linji ta' gwida dwar għajnuna nazzjonali reġjonali" (98/C 74/06) (ĠU Edizzjoni Speċjali bil-Malti, Kapitolu 8, Vol. 1, p. 226, iktar 'il quddiem il-"linji gwida tal-1998") jipprovdi, b'mod partikolari, li "skemi ta' għajnuna għandhom jistabbilixxu li l-applikazzjoni għall-għajnuna trid tingħata qabel ma jibded ix-xogħlijiet fuq il-proġetti".
- 12 Skont il-punt 6.1 ta' dawn il-linji gwida, bl-eċċezzjoni tad-dispożizzjonijiet tranzitorji stabbiliti fil-punti 6.2 u 6.3 tagħhom, il-Kummissjoni għandha tevalwa l-kompatibbiltà tal-għajnuna għal skopijiet reġjonali mas-suq komuni abbażi ta' dawn il-linji gwida mill-mument li fih jiġu adottati.

Il-fatti li wasslu għall-kawża u d-deċiżjoni kkontestata

- 13 Il-fatti li taw lok għal din il-kawża, kif esposti fil-punti 1 sa 23 tas-sentenza appellata, jistgħu jiġu miġbura fil-qasir kif ġej.
- 14 Fil-11 ta' Marzu 1998, ir-Regione autonoma della Sardegna adottat il-Liġi Reġjonali Nru 9 dwar mizuri ta' incentiv għar-rinnovazzjoni u għall-adattament tal-istrutturi tal-lukandi u dispożizzjonijiet li jemendaw u jikkompletaw il-Liġi Reġjonali Nru 40 tal-14 ta' Settembru 1993 (legge regionale n° 9, incentivi per la riqualificazione e l'adeguamento delle strutture alberghiere e norme modificative e integrative della legge regionale 14 settembre 1993, n° 40, *Bollettino ufficiale della Regione Autonoma della Sardegna* n° 9, tal-21 ta' Marzu 1998, iktar 'il quddiem, il-"Liġi Nru 9/1998" li dahlet fis-sehħ fil-5 ta' April 1998.
- 15 L-Artikolu 2 ta' din il-liġi kien jistabbilixxi, għall-benefiċċju tal-impriżi tas-settur tal-lukandi stabbiliti f'Sardegna, għajnuna għall-investimenti inizjali fil-forma ta' sussidji u ta' self aġevolat kif ukoll ta' għajnuna operattiva skont ir-regola *de minimis* (iktar 'il quddiem, l-"iskema ta' għajnuna inizjali").
- 16 Permezz ta' ittra tas-6 ta' Mejju 1988, l-awtoritajiet Taljani nnotifikaw il-Liġi Nru 9/1998 lill-Kummissjoni, u impenjaw ruħhom li ma japplikawx din il-liġi qabel l-eventwali approvazzjoni tagħha mill-Kummissjoni.
- 17 Permezz ta' ittra tat-22 ta' Ġunju 1998, l-imsemmija awtoritajiet informaw lill-Kummissjoni, b'risposta għal talba tagħha għal informazzjoni addizzjonali, li d-dispożizzjonijiet ta' implementazzjoni tal-iskema ta' għajnuna inizjali kienu ser jiġu adottati biss wara l-approvazzjoni ta' din l-iskema, mill-Kummissjoni.
- 18 Permezz ta' ittra tat-28 ta' Settembru 1998, l-awtoritajiet Taljani informaw ukoll lill-Kummissjoni li l-għoti tal-għajnuna prevista mil-Liġi Nru 9/1998 seta' jirrigwarda biss proġetti li kellhom jitwettqu "ulterjorment" u li din il-kundizzjoni hija kkonfermata fid-dispożizzjonijiet ta' implementazzjoni ta' din il-liġi.

- 19 Permezz tad-Deciżjoni SG(98) D/9547, tat-12 ta' Novembru 1998, il-Kummissjoni kkonkludiet li l-iskema ta' għajnuna "Nru 272/98 – l-Italja – għajnuna favur l-industrija tal-lukandi", introdotta permezz tal-Liġi Nru 9/1998, kienet kompatibbli mas-suq komuni skont l-Artikolu 92(3)(a) KE (iktar 'il quddiem, id-"deciżjoni ta' approvazzjoni").
- 20 Fid-29 ta' April 1999, l-Assessore del Turismo, Artigianato e Commercio (Il-Kunsillier għat-Turizmu, l-Artigjanat u l-Kummerċ) tar-Regione autonoma della Sardegna adotta d-Digriet Nru 285 li jimplementa l-Liġi Nru 9/1998 (*Bollettino ufficiale della Regione Autonoma della Sardegna* n° 15, tat-8 ta' Mejju 1999, iktar 'il quddiem, id-"Digriet Nru 285/1999").
- 21 L-Artikoli 4 u 5 ta' dan id-digriet kienu jipprovdu rispettivament li l-għajnuna mogħtija kellha tikkonċerna proġetti li kellhom jitwettqu wara li jitressqu talbiet għal għajnuna u li l-ispejjeż eliġibbli kellhom ikunu sussegwenti għall-imsemmija talbiet. Madankollu, skont l-Artikolu 17 tal-imsemmi digriet, intitolat "Dispożizzjoni Tranzitorja", fl-istadju tal-ewwel applikazzjoni ta' dan id-digriet, kienu eliġibbli l-ispejjeż u l-interventi mwettqa jew sostnuti wara l-5 ta' April 1998, id-data tad-dhul fis-sehh tal-Liġi Nru 9/1998.
- 22 Fis-27 ta' Lulju 2000, ir-Regione autonoma della Sardegna adottat id-Deliberazzjoni Nru 33/3 li hassret id-Digriet Nru 285/1999 minhabba difetti procedurali li kienu jaffettwaw lil dan tal-aħħar u d-Deliberazzjoni Nru 33/4 li stabbilixxiet dispożizzjonijiet ġodda ta' implementazzjoni tal-iskema ta' għajnuna.
- 23 Fl-istess jum, ir-Regione autonoma della Sardegna adottat ukoll id-Deliberazzjoni Nru 33/6 li kienet tipprovdi li, sa fejn il-pubblikazzjoni tad-Digriet Nru 285/1999, li kien jinkludi dispożizzjonijiet li ma kinux konformi mad-dritt tal-Unjoni, setgħet ħolqot, fir-rigward tal-benefiċjarji potenzjali ta' għajnuna, l-aspettattiva li x-xogħlijiet kollha mwettqa wara l-15 ta' April 1998 kienu ser jiġu kkunsidrati bħala eliġibbli, kellhom jittiehdu inkunsiderazzjoni, matul l-ewwel applikazzjoni tal-Liġi Nru 9/1998, ix-xogħlijiet imwettqa wara din id-data, sakemm huma kienu s-sugġett ta' talba għal għajnuna fil-kuntest tal-ewwel stedina annwali biex jitressqu talbiet.
- 24 Permezz ta' ittra tat-2 ta' Novembru 2000, l-awtoritajiet Taljani informaw lill-Kummissjoni bid-dispożizzjonijiet ta' implementazzjoni tal-Liġi Nru 9/1998 u baġtulha kopja tad-Deliberazzjoni Nru 33/4, mingħajr madankollu ma semmew id-Deliberazzjoni Nru 33/6.
- 25 B'risposta għal talba għal informazzjoni, permezz ta' ittra tal-25 ta' April 2011, li magħha kien hemm mill-ġdid annessa d-Deliberazzjoni Nru 33/4, l-awtoritajiet Taljani kkonfermaw li l-iskema ta' għajnuna kif kienet ġiet applikata kienet konformi mal-linji gwida tal-1998.
- 26 Wara lment dwar użu ħazin tal-iskema ta' għajnuna inizjali, il-Kummissjoni talbet, fis-26 ta' Frar 2003, informazzjoni addizzjonali mingħand l-awtoritajiet Taljani.
- 27 Fir-risposta tagħhom tat-22 ta' April 2003, l-awtoritajiet Taljani semmew għall-ewwel darba d-Deliberazzjoni Nru 33/6.
- 28 B'ittra tat-3 ta' Frar 2004, il-Kummissjoni nnotifikat lir-Repubblika Taljana bid-deciżjoni tagħha intitolata "Għajnuna C 1/04 (ex NN 158/03) – Użu ħazin tal-Għajnuna N 272/98 – Reġjun Sardegna – Stedina biex jiġu pprezentati osservazzjonijiet skont l-Artikolu 88(2) KE" (ĠU C 79, p. 4, iktar 'il quddiem, id-"deciżjoni ta' ftuħ"), dwar l-użu ħazin tal-iskema ta' għajnuna inizjali. F'din id-deciżjoni, il-Kummissjoni ċċarat li, billi awtorizzaw l-ghoti tal-għajnuna għal proġetti ta' investment mibdija qabel id-data tat-talba għal għajnuna, l-awtoritajiet Taljani ma kinux osservaw l-obbligu li jinsab fid-deciżjoni ta' approvazzjoni, u lanqas il-kundizzjonijiet stabbiliti fil-linji gwida tal-1998. Minn dan, il-Kummissjoni kkonkludiet li seta' kien hemm użu ħazin tal-iskema ta' għajnuna inizjali, fis-sens tal-Artikolu 16 tar-Regolament tal-Kunsill Nru 659/1999, u esprimiet dubji dwar il-kompatibbiltà tal-għajnuna mogħtija favur proġetti ta' investment mibdija qabel id-data tat-talba għal għajnuna.

- 29 Wara li ġabret l-osservazzjonijiet tal-awtoritajiet Taljani, kif ukoll dawk ta' Grand Hotel Abi d'Oru, fit-22 ta' Novembru 2006 il-Kummissjoni adottat deċiżjoni intitolata "Għajnuna mill-Istat C 1/2004 – Liġi reġjonali Nru 9/98. Rettifika u estensjoni tal-proċedura pendenti C 1/2004 skont l-Artikolu 88(2) KE – Stedina biex jiġu pprezentati osservazzjonijiet skont l-Artikolu 88(2) KE" (ĠU 2007, C 32, p. 2, iktar 'il quddiem id-"deċiżjoni ta' rettifika"), rigward ir-rettifika u l-estensjoni tal-proċedura mibdija skont id-deċiżjoni ta' ftuħ. F'din id-deċiżjoni ta' rettifika, taħt it-titolu "Ragunijiet għal rettifika u għal estensjoni tal-proċedura", il-Kummissjoni indikat, b'mod partikolari, li d-Deliberazzjoni Nru 33/6 ma kinitx issemmiet fid-deċiżjoni ta' ftuħ, minkejja li kien abbażi ta' dan id-dokument li, fi 28 każ, kien ġie deċiż li tingħata għajnuna favur proġetti ta' investiment mibdija qabel id-data tat-talba għal għajnuna, u mhux abbażi tad-Deliberazzjoni Nru 33/5, kif indikat b'mod żbaljat fid-deċiżjoni ta' ftuħ. Barra minn hekk, il-Kummissjoni rrilevat li l-kunċett ta' "użu hażin ta' għajnuna", fis-sens tal-Artikolu 16 tar-Regolament Nru 659/1999, li għalih tagħmel riferiment id-deċiżjoni ta' ftuħ, ikopri sitwazzjonijiet li fihom il-benefiċjarju ta' għajnuna awtorizzata japplikaha b'mod kuntrarju għall-kundizzjonijiet stabbiliti fid-deċiżjoni tal-ghoti, u mhux is-sitwazzjonijiet li fihom l-Istat Membru, billi jimmodifika skema ta' għajnuna eżistenti, jistabbilixxi għajnuna ġdida illegali.
- 30 Fit-2 ta' Lulju 2008, il-Kummissjoni adottat id-deċiżjoni kkontestata. F'din id-deċiżjoni, il-Kummissjoni rrilevat, b'mod partikolari, li d-Deliberazzjoni Nru 33/6 introduċiet modifiki għall-miżura nnotifikata, li ma kinux kompatibbli mal-kliem tad-deċiżjoni ta' approvazzjoni. Din id-deliberazzjoni ma gietx innotifikata lill-Kummissjoni, bi ksur tal-Artikolu 88(3) KE u tal-obbligu ta' kooperazzjoni li r-Repubblika Taljana għandha skont l-Artikolu 10 KE. Għalhekk, skont il-Kummissjoni, l-iskema ta' għajnuna kif effettivament applikata ma kinitx tosserva d-deċiżjoni ta' approvazzjoni u l-proġetti ta' għajnuna li t-twettiq tagħhom inbeda qabel ma tressqet kull talba għal għajnuna kellhom, għaldaqstant, jitqiesu bħala illegali.
- 31 Rigward il-kompatibbiltà mas-suq komuni tal-għajnuna inkwistjoni, il-Kummissjoni qieset, skont id-deċiżjoni kkontestata, li l-għajnuna mill-Istat mogħtija skont il-Liġi Nru 9/1998, applikata b'mod illegali mir-Repubblika Taljana bid-Deliberazzjoni Nru 33/6, kienet inkompatibbli mal-imsemmi suq, sakemm il-benefiċjarju tal-għajnuna ma jkunx ressaq talba għal-għajnuna abbażi ta' din l-iskema qabel it-twettiq tax-xogħlijiet marbuta ma' proġett ta' investiment inizjali. Skont l-Artikoli 2 u 3 ta' din id-deċiżjoni, ir-Repubblika Taljana kellha tgħaddi immedjatament għall-irkupru effettiv minghand il-benefiċjarji tal-għajnuna inkompatibbli mogħtija skont din l-iskema, u l-eżekuzzjoni tad-deċiżjoni kellha tkun ikkompletata fi żmien erba' xhur mid-data tan-notifika tagħha.

Is-sentenza appellata

- 32 L-appellanti pprezentaw quddiem il-Qorti Ġenerali rikorsi għall-annullament tad-deċiżjoni kkontestata. Insostenn tar-rikorsi tagħhom, huma qajmu tlettax-il motiv, u tlieta minnhom kienu jirreferu għal difetti proċedurali u kienu bbażati, l-ewwel nett, fuq ksur tal-Artikolu 108(2) TFUE u tar-Regolament Nru 659/1999, it-tieni nett, fuq ksur tat-tieni subparagrafu tal-Artikolu 297(3) TFUE, u tal-Artikolu 20(1) tar-Regolament Nru 659/1999 u, it-tielet nett, fuq nuqqasijiet ta' motivazzjoni fid-deċiżjoni kkontestata. L-għaxar motivi l-oħra kienu jirreferu għal difetti sostantivi u kienu bbażati, l-ewwel nett, fuq in-nuqqas ta' bażi legali tad-deċiżjoni ta' rettifika, it-tieni nett, fuq użu hażin ta' poter waqt l-adozzjoni ta' din id-deċiżjoni, it-tielet nett, fuq il-fatt li d-deċiżjoni ta' approvazzjoni ma kinitx issemmi l-kundizzjoni tat-talba minn qabel, ir-raba' nett, fuq il-klassifikazzjoni żbaljata tal-għajnuna inkwistjoni bħala illegali, il-ħames nett, fuq l-inapplikabbiltà tal-linji gwida tal-1998, is-sitt nett, fuq żball manifest ta' evalwazzjoni dwar l-eżistenza ta' effett ta' incentivi, is-seba' nett, fuq ksur tal-Artikolu 107(3) KE, it-tmien nett, fuq ksur tal-prinċipju ta' imparzjalità u tal-prinċipju ta' protezzjoni tal-kompetizzjoni, id-disa' nett, fuq ksur tal-prinċipju ta' protezzjoni tal-aspettattivi legittimi, u l-għaxar nett, fuq ksur tad-dispożizzjonijiet dwar l-għajnuna *de minimis*.
- 33 Il-Qorti Ġenerali ċaħdet dawn il-motivi kollha.

34 Il-Qorti Ġenerali eżaminat, fl-ewwel lok, in-natura ġuridika tad-deċiżjoni ta' rettifika. Wara li kkonstatat, fil-punt 69 tas-sentenza appellata, li t-testi li jirregolaw il-proċedura fil-qasam tal-ġhajjnuna mill-Istat ma jipprovdwx espressament għal deċiżjoni ta' rettifika u estensjoni ta' proċedura pendenti, il-Qorti Ġenerali ddeċidiet, fil-punti 71 sa 73 tas-sentenza appellata, dan li ġej:

“71 [H]uwa loġiku, u, iktar u iktar, fl-interess tal-benefiċjarji potenzjali ta' skema ta' ġhajjnuna li, fil-każ fejn il-Kummissjoni tinduna, wara l-adozzjoni ta' deċiżjoni ta' ftuħ tal-proċedura ta' investigazzjoni formali, li din tal-aħħar hija bbażata fuq fatti inkompleti jew fuq klassifikazzjoni ġuridika żbaljata ta' dawn il-fatti, hija għandu jkollha l-possibbiltà li tbiddel il-pożizzjoni tagħha, billi tadotta deċiżjoni ta' rettifika. Fil-fatt, tali deċiżjoni ta' rettifika, flimkien ma' stedina ġdida lill-partijiet ikkonċernati sabiex jipprezentaw l-osservazzjonijiet tagħhom, tippermettilhom jirreaġixxu għall-bidla fl-evalwazzjoni provviżorja, mill-Kummissjoni, tal-miżura inkwistjoni u jsostnu l-punt tagħhom f'dan ir-rigward.

72 Għandu wkoll jiġi rrilevat li l-Kummissjoni setgħet ukoll tagħzel li l-ewwel tadotta deċiżjoni li tagħlaq il-proċedura mingħajr ebda eżitu, u mbaġhad deċiżjoni ġdida ta' ftuħ tal-proċedura ta' investigazzjoni formali, ibbażata fuq l-evalwazzjoni ġuridika emendata tagħha u li kien ikollha, fis-sustanza, l-istess kontenut tad-deċiżjoni ta' rettifika. F'dawn iċ-ċirkustanzi, kunsiderazzjonijiet ta' ekonomija tal-proċedura u l-prinċipju ta' amministrazzjoni tajba jindikaw li hija preferibbli l-adozzjoni ta' deċiżjoni ta' rettifika meta pparagunata mal-għeluq tal-proċedura u l-ftuħ ta' proċedura ġdida. Għandu jiġi rrilevat, f'dan il-kuntest, li r-rettifika tas-sugġett tal-proċedura ppermetta lill-Kummissjoni tiegħu inkunsiderazzjoni, għall-finijiet tad-deċiżjoni kkontestata, l-osservazzjonijiet ipprezentati minn Grand Hotel Abi d'Oru wara d-deċiżjoni ta' ftuħ, li ma kienx ikun il-każ li kieku hija għalqet il-proċedura ta' investigazzjoni formali sabiex tiftaħ waħda ġdida.

73 Fir-rigward tal-klassifikazzjoni ġuridika ta' tali deċiżjoni ta' rettifika, peress li hija tizdied mad-deċiżjoni ta' ftuħ sabiex tiffirma flimkien magħha deċiżjoni ta' ftuħ emendata, għandu jiġi kkunsidrat li din taqsam il-kwalità ġuridika tagħha. Għandu jiġi mfakkar, f'dan ir-rigward, li n-notifika dwar il-ftuħ tal-proċedura ta' investigazzjoni formali hija intiża biss sabiex tikseb, mingħand il-partijiet interessati, l-informazzjoni kollha intiża sabiex tiggwida lill-Kummissjoni fl-azzjoni futura tagħha (sentenza tal-Qorti tal-Ġustizzja tat-12 ta' Lulju 1973, Il-Kummissjoni vs Il-Ġermanja, 70/72, Ġabra p. 813, punt 19; sentenza tal-Qorti Ġenerali tat-22 ta' Ottubru 1996, Skibsværftsforeningen *et vs* Il-Kummissjoni, T-266/94, Ġabra p. II-1399, punt 256).”

35 Fit-tieni lok, il-Qorti Ġenerali eżaminat l-ilmenti bbażati fuq in-nuqqas ta' osservanza tat-termini previsti mir-Regolament Nru 659/99. Qabel kollox, hija ddeċidiet, fil-punt 96 tas-sentenza appellata, li l-Artikolu 4(5) ta' dan ir-regolament, li jipprovdix għal terminu ta' xahrejn għall-għeluq tal-fażi preliminari ta' investigazzjoni, li jibda jiddekorri mill-ġurnata ta' wara dik tar-riċevuta ta' notifika kompluta, ma kienx applikabbli f'dan il-każ, għaliex l-ġhajjnuna inkwistjoni ma kinitx giet innotifikata lill-Kummissjoni. Imbaġhad, fir-rigward tal-Artikolu 10 tal-imsemmi regolament, li jipprovdix li meta l-Kummissjoni jkollha fil-pussess tagħha informazzjoni rigward ġhajjnuna allegatament illegali, indipendentement mis-sors tagħha, hija għandha teżamina dik l-informazzjoni mingħajr dewmien, il-Qorti Ġenerali qieset, fil-punti 97 sa 100 tas-sentenza appellata, li din id-dispożizzjoni kellha tintfiehemi mhux fis-sens li tirreferi għall-għeluq tal-fażi preliminari ta' investigazzjoni, imma fis-sens li tirreferi għall-bidu tal-investigazzjoni preliminari u li, f'dan il-każ, it-terminu ta' ftit iktar minn hax-il xahar li għadda bejn ir-riċevuta tal-ilment u l-adozzjoni tad-deċiżjoni ta' ftuħ ma kienx eċċessiv. Fl-aħħar nett, il-Qorti Ġenerali qieset, fil-punt 101 tas-sentenza appellata, li, skont l-Artikoli 13(2) u 16 tar-Regolament Nru 659/1999, fil-każ ta' ġhajjnuna allegatament illegali bħal fil-każ ta' ġhajjnuna li allegatament giet użata hażin, il-Kummissjoni ma hijiex marbuta, b'mod partikolari, bit-terminu stabbilit fl-Artikolu 7(6) ta' dan l-istess regolament.

36 Fit-tielet lok, il-Qorti Ġenerali ċaħdet il-motiv ibbażat fuq ksur tat-tielet subparagrafu tal-Artikolu 254(2) KE (li sar it-tielet subparagrafu tal-Artikolu 297(3) TFUE) u tal-Artikolu 20(1) tar-Regolament Nru 659/1999, billi osservat, fil-punti 106 u 107 tas-sentenza appellata, li

d-deċiżjonijiet adottati mill-Kummissjoni fil-qasam tal-ġhajjnuna mill-Istat għandhom dejjem bħala destinatarji tagħhom l-Istati Membri kkonċernati, li d-deċiżjoni ta' rettifika kienet indirizzata esklużivament lir-Repubblika Taljana u mhux lill-benefiċjarji tal-iskema kontenzjuża u li, konsegwentement, l-Artikolu 297(3) KE ma kienx jobbliga lill-Kummissjoni tinnotifika d-deċiżjoni ta' rettifika lil Grand Hotel Abi d'Oru.

- 37 Fir-raba' lok, il-Qorti Ġenerali eżaminat il-motivi bbażati fuq il-klassifikazzjoni żbaljata tal-ġhajjnuna bħala illegali, minflok bħala ġhajjnuna li giet użata hażin. F'dan ir-rigward, il-Qorti Ġenerali qieset, fil-punti 175 u 180 tas-sentenza appellata, li l-ġhajjnuna mogħtija fuq bażi legali sostanzjalment differenti mill-iskema approvata mid-deċiżjoni ta' approvazzjoni kellha titqies li hija ġhajjnuna ġdida, fis-sens tal-Artikolu 1(ċ)) tar-Regolament Nru 659/1999. Issa, il-modifika li tirriżulta mid-Deliberazzjoni Nru 33/6 ma tistax titqies li hija waħda minima jew ta' importanza żgħira, sa fejn, kif jirriżulta mill-punt 4.2 tal-linji gwida tal-1998, il-Kummissjoni regolarment tissugġetta l-approvazzjoni tagħha ta' skemi ta' ġhajjnuna għal skopijiet reġionali għall-kundizzjoni li t-talba għall-ġhajjnuna għandha neċessarjament tippreċedi l-bidu tat-twettiq tal-proġetti. Din l-ġhajjnuna ġdida għandha, barra minn hekk, tiġi kklassifikata bħala illegali, skont l-Artikolu 1(f) tar-Regolament Nru 659/1999, għaliex il-modifika tal-iskema approvata, li r-Regione autonoma della Sardegna wettqet bl-adozzjoni tad-Deliberazzjoni Nru 33/6, ma kinitx giet innotifikata lill-Kummissjoni.
- 38 Fil-ħames lok, il-Qorti Ġenerali eżaminat il-motiv ibbażat fuq żball manifest ta' evalwazzjoni dwar l-eżistenza ta' effett ta' incentiv. Wara li enfasizzat, fil-punt 215 tas-sentenza appellata, li l-kriterju tal-preċedenza tat-talba għal ġhajjnuna fir-rigward tal-bidu tat-twettiq tal-proġett ta' investiment jikkostitwixxi kriterju sempliċi, rilevanti u adegwat li jippermetti lill-Kummissjoni tippreżumi li skema ta' ġhajjnuna għandha effett ta' incentiv, il-Qorti Ġenerali ziedet, fil-punt 226 tas-sentenza appellata, li għandu jiġi eżaminat jekk ir-rikorrenti fl-ewwel istanza wrewx il-kapaċità tal-iskema kkontestata li tiżgura l-effett ta' incentiv, anki fin-nuqqas tat-tressiq tat-talba qabel il-bidu tat-twettiq tal-proġett ta' investiment. Imbagħad, il-Qorti Ġenerali ċaħdet, fil-punt 227 tas-sentenza appellata, bħala irrilevanti, l-argumenti tar-rikorrenti fl-ewwel istanza relatati mas-sitwazzjoni partikolari jew mal-aġir tal-benefiċjarji, għaliex id-deċiżjoni kkontestata kellha bħala sugġett skema ta' ġhajjnuna u mhux ġhajjnuna individwali. Fil-punti 231 sa 237 tas-sentenza appellata, il-Qorti Ġenerali ċaħdet l-argument tar-rikorrenti fl-ewwel istanza li s-sempliċi dħul fis-seħħ tal-Liġi Nru 9/1998 kien jagħti lill-imprizi ċ-ċertezza li jistgħu jibbenefikaw mill-ġhajjnuna. B'mod partikolari, il-Qorti Ġenerali osservat, fil-punti 232 u 233 tas-sentenza appellata, li, fin-nuqqas ta' deċiżjoni tal-Kummissjoni li tagħmel dikjarazzjoni dwar il-kompatibbiltà ta' ġhajjnuna nnotifikata, is-sempliċi fatt li l-awtoritajiet nazzjonali jkunu adottaw dispożizzjonijiet legali li jipprovdu għall-introduzzjoni ta' skema ta' ġhajjnuna ma kienx tali li jagħti ċertezza lill-benefiċjarji potenzjali ta' din l-iskema li jkunu jistgħu jibbenefikaw mill-ġhajjnuna prevista minnha.
- 39 Fis-sitt lok, il-Qorti Ġenerali ċaħdet il-motiv ibbażat fuq ksur tal-prinċipju ta' imparzjalità u tal-prinċipju tal-protezzjoni tal-kompetizzjoni, billi osservat, fil-punt 255 tas-sentenza appellata, li l-ġħaxar imprizi, imsemmija mir-rikorrenti fl-ewwel istanza u li kienu ressqi talba għal ġhajjnuna fil-kuntest tal-proċedura prevista mid-Digriet Nru 285/1999, li iktar tard tħassar, ma kinux jinsabu f'sitwazzjoni paragonabbli ma' dik tar-rikorrenti fl-ewwel istanza, għaliex dawn tal-aħħar ma kienu ressqi l-ebda talba għal ġhajjnuna qabel ma bdew ix-xogħlijiet relatati mal-proġetti ta' investiment tagħhom, filwaqt li l-ġħaxar imprizi inkwistjoni kienu effettivament ressqi tali talbiet, minkejja li abbażi ta' digriet ta' applikazzjoni li iktar tard tħassar.
- 40 Fl-aħħar nett, il-Qorti Ġenerali eżaminat il-motiv ibbażat fuq ksur tal-prinċipju tal-protezzjoni tal-aspettattivi legittimi. F'dan ir-rigward, hija fakkret qabel kollox, fil-punt 274 tas-sentenza appellata, li aspettattivi legittimi fir-rigward tar-regolarità ta' ġhajjnuna mill-Istat jistgħu, bħala regola ġenerali, u hlief għal ċirkustanzi eċċezzjonali, jiġu invokati biss jekk din l-ġhajjnuna tkun ingħatat b'osservanza tal-proċedura prevista fl-Artikolu 88 KE (li sar l-Artikolu 108 TFUE). Fil-fatt, operatur ekonomiku diligenti għandu, normalment, ikun f'pożizzjoni li jiżgura ruħu li din il-proċedura giet osservata. Imbagħad il-Qorti Ġenerali osservat, fil-punt 275 tas-sentenza appellata, li, f'dan il-każ, il-benefiċjarji

tal-ghajjnuna kontenzjuża ma jistgħux, bħala regola ġenerali, jithallew jinvokaw aspettattivi legittimi fir-rigward tar-regolarità tal-imsemmija ghajjnuna, peress li d-deċiżjoni ta' approvazzjoni kienet tindika b'mod ċar li l-approvazzjoni tal-Kummissjoni kienet tirrigwarda biss ghajjnuna għal proġetti mibdija wara t-tressiq tat-talba għal ghajjnuna. Fl-aħħar nett, il-Qorti Ġenerali qieset li l-ebda waħda miċ-ċirkustanzi invokati f'dan il-każ mir-rikorrenti u mill-intervenjenti fl-ewwel istanza ma tista' titqies li għandha mnejn tiġġustifika l-annullament tad-deċiżjoni kkontestata. Fir-rigward, b'mod partikolari, tal-assigurazzjonijiet u tal-aġir varju tal-awtoritajiet nazzjonali, il-Qorti Ġenerali kkonkludiet, fil-punt 281 tas-sentenza appellata, li l-persuni kkonċernati ma jistgħux jibbażaw l-aspettattivi legittimi tagħhom fuq l-assigurazzjonijiet tal-awtoritajiet kompetenti tal-Unjoni.

It-talbiet tal-partijiet u l-proċedura quddiem il-Qorti tal-Ġustizzja

41 Bl-appelli tagħhom, l-appellanti jitolbu li l-Qorti tal-Ġustizzja jogħgobha:

- tannulla s-sentenza appellata;
- tannulla d-deċiżjoni kkontestata; u
- tikkundanna lill-Kummissjoni għall-ispejjeż (Kawzi C-632/11 P u C-633/11 P).

42 Il-Kummissjoni titlob li l-Qorti tal-Ġustizzja jogħgobha tiċhad l-appelli u tikkundanna lill-appellanti għall-ispejjeż.

43 Permezz ta' digriet tal-President tal-Qorti tal-Ġustizzja tad-29 ta' Marzu 2012, il-Kawzi C-630/11 P sa C-633/11 P ġew magħquda għall-finijiet tal-proċedura bil-miktub u orali kif ukoll tas-sentenza.

Fuq l-appelli

44 Bl-appelli tagħhom, l-appellanti jinvokaw seba' aggravji, marbuta, l-ewwel nett, mal-illegalità tad-deċiżjoni ta' rettifika, it-tieni nett, ma' ksur tal-Artikolu 297 TFUE u tal-Artikolu 20(1) tar-Regolament Nru 659/1999, it-tielet nett, man-nuqqas ta' osservanza tat-termini previsti mir-Regolament Nru 659/1999, ir-raba' nett, mal-klassifikazzjoni żbaljata tal-ghajjnuna bħala ġdida u illegali, il-ħames nett, ma' żball manifest ta' evalwazzjoni rigward l-eżistenza ta' effett ta' incentivi tal-ghajjnuna inkwistjoni, is-sitt nett, ma' ksur tal-prinċipji ta' imparzjalità kif ukoll tal-protezzjoni tal-kompetizzjoni u, is-seba' nett, ma' ksur tal-prinċipju tal-protezzjoni tal-aspettattivi legittimi.

Fuq l-aggravju bbażat fuq l-illegalità tad-deċiżjoni ta' rettifika

L-argumenti tal-partijiet

45 HGA tikkritika lill-Qorti Ġenerali talli ddeċidiet, fil-punt 71 tas-sentenza appellata, li l-Kummissjoni setgħet legalment tirrettifika u testendi l-proċedura ta' investigazzjoni formali, meta ma teżisti l-ebda bażi legali prevista għal dan il-għan fir-Regolament Nru 659/99. Barra minn hekk, il-Qorti Ġenerali naqset, bi ksur tal-Artikolu 81 tar-Regoli tal-Proċedura tagħha, li tirrispondi għall-argument li l-Kummissjoni ma tistax tiġi awtorizzata tirrettifika d-deċiżjoni ta' ftuħ tal-proċedura abbażi ta' dokument, bħalma huwa d-Deliberazzjoni Nru 33/6, li diġà kien fil-pussess tagħha fil-mument tal-ftuħ tal-imsemmija proċedura. Fil-fatt, tali rettifika, jekk titqies li hija legali, għandha tkun ibbażata fuq elementi miksuba wara l-klassifikazzjoni inizjali tal-ghajjnuna inkwistjoni.

46 Il-Kummissjoni tqis li dan l-aggravju huwa inammissibbli, sa fejn l-appellanti jistiednu lill-Qorti tal-Ġustizzja twettaq eżami ġdid fuq il-mertu tal-argumenti mqajma fl-ewwel istanza. Dan l-aggravju huwa, f'kull każ, infondat.

Il-kunsiderazzjonijiet tal-Qorti tal-Ġustizzja

47 Meta appellant jikkontesta l-interpretazzjoni jew l-applikazzjoni tad-dritt tal-Unjoni magħmula mill-Qorti Ġenerali, il-punti ta' liġi eżaminati fl-ewwel istanza jistgħu jiġu diskussi mill-ġdid fil-kuntest ta' appell. Fil-fatt, jekk appellant ma jkunx jista' jibbaża b'dan il-mod l-appell tiegħu fuq motivi u argumenti diġà użati quddiem il-Qorti Ġenerali, il-proċedura tal-appell tiflew parti mis-sens tagħha (ara, b'mod partikolari, is-sentenza tad-9 ta' Ġunju 2011, *Diputación Foral de Vizcaya vs Il-Kummissjoni et*, C-465/09 P sa C-470/09 P, punt 79).

48 F'dan il-każ, HGA pprezentat argumenti ġuridiċi li jikkritikaw b'mod speċifiku l-punti 69 sa 72 tas-sentenza appellata, għaliex il-Qorti Ġenerali ddecidiet b'mod żbaljat li l-Kummissjoni setgħet legalment tadotta deċiżjoni ta' rettifika.

49 Għaldaqstant l-eċċezzjoni ta' inammissibbiltà mqajma mill-Kummissjoni għandha tiġi eskluża.

50 Rigward il-mertu, fl-ewwel lok, huwa minnu, kif issostni HGA u kif tosserva l-Qorti Ġenerali fil-punt 69 tas-sentenza appellata, li t-testi li jirregolaw il-proċedura fil-qasam tal-għajjnuna mill-Istat ma jipprovdux espressament għal deċiżjoni ta' rettifika u ta' estensjoni ta' proċedura pendenti.

51 Madankollu, din il-konstatazzjoni ma jstax ikollha l-effett li tipprojbixxi lill-Kummissjoni milli twettaq ir-rettifika jew, fejn xieraq, l-estensjoni tal-proċedura ta' investigazzjoni formali, jekk hija tinduna li d-deċiżjoni inizjali ta' ftuħ tal-proċedura kienet ibbażata fuq fatti inkompleti jew fuq klassifikazzjoni ġuridika żbaljata ta' dawn il-fatti. F'dan ir-rigward, il-Qorti Ġenerali kellha raġun tqis, fil-punt 72 tas-sentenza appellata, li kunsiderazzjonijiet ta' ekonomija tal-proċedura u l-prinċipju ta' amministrazzjoni tajba jindikaw li hija preferibbli l-adozzjoni ta' deċiżjoni ta' rettifika meta pparagunata mal-għeluq tal-proċedura u l-ftuħ, imbagħad, ta' proċedura ġdida, li kienet twassal, essenzjalment, għall-adozzjoni ta' deċiżjoni bl-istess kontenut bħad-deċiżjoni ta' rettifika.

52 Tali rettifika jew estensjoni ma jistgħux, madankollu, jippreġudikaw id-drittijiet proċedurali tal-partijiet interessati.

53 F'dan il-każ, il-Qorti Ġenerali kkonstatat, fil-punt 74 tas-sentenza appellata, li flimkien mad-deċiżjoni ta' rettifika kien hemm stedina ġdida lill-partijiet interessati sabiex jipprezentaw l-osservazzjonijiet tagħhom, permezz ta' liema setgħu jirreaġixxu għall-modifiki li saru.

54 F'dawn iċ-ċirkustanzi, l-argument ibbażat fuq in-nuqqas ta' bażi legali esplicita għall-adozzjoni ta' deċiżjoni ta' rettifika ma jstax jintlaqa'.

55 HGA tikkritika, fit-tieni lok, lill-Qorti Ġenerali talli ma rrispondietx għall-argument li l-Kummissjoni ma tistax tiġi awtorizzata tirrettifika d-deċiżjoni ta' ftuħ tal-proċedura abbażi ta' dokument, bħalma hija d-Deliberazzjoni Nru 33/6, li diġà kien fil-pussess tagħha fil-ftuħ tal-imsemmija proċedura.

56 F'dan ir-rigward, għandu jittfakkar li, skont ġurisprudenza stabbilita, l-obbligu ta' motivazzjoni, impost fuq il-Qorti Ġenerali skont l-Artikolu 36 tal-Istatut tal-Qorti tal-Ġustizzja tal-Unjoni Ewropea, applikabbli għall-Qorti Ġenerali skont l-ewwel paragrafu tal-Artikolu 53 tal-istess statut, u l-Artikolu 81 tar-Regoli tal-Proċedura tal-Qorti Ġenerali, ma jobbligax lil din tal-ahhar tipprovidi osservazzjonijiet li jsegwu, b'mod eżawrjenti u wiehed wiehed, ir-raġunamenti kollha mogħtija mill-partijiet fil-kawża. Il-motivazzjoni tista' b'hekk tkun impliċita bil-kundizzjoni li tippermetti lill-partijiet ikkonċernati jkun jafu r-raġunijiet għalfejn il-Qorti Ġenerali ma laqgħatx l-argumenti

tagħhom u lill-Qorti tal-Ġustizzja li jkollha elementi biżżejjed sabiex teżercita l-istharriġ tagħha (ara, b'mod partikolari, is-sentenza tas-16 ta' Lulju 2009, Il-Kummissjoni vs Schneider Electric, C-440/07 P, Ġabra p. I-6413, punt 135).

- 57 Fil-każ inkwistjoni, il-Kummissjoni indikat, fil-punt 71 tas-sentenza appellata, li deċiżjoni ta' rettifika tista' tiġi adottata sabiex tirrimedja kemm għall-fatti inkompleti inizjalment aċċettati kif ukoll għall-klassifikazzjoni ġuridika żbaljata ta' dawn il-fatti. Barra minn hekk, mill-punt 74 tas-sentenza appellata jirriżulta li d-deċiżjoni ta' rettifika inkwistjoni f'dan l-appell kienet intiza sabiex tirrettifika l-evalwazzjoni ġuridika tal-iskema kontenzjuża li tinsab fid-deċiżjoni inizjali ta' ftuħ, billi tispeċifika li ma kienx hemm użu hażin ta' skema approvata, iżda skema illegali.
- 58 Issa, fil-kuntest speċifiku tal-proċeduri fil-qasam tal-għajjnuna mill-Istat, huwa loġiku li l-evalwazzjoni ġuridika inizjalment adottata tista' tiġi rrettifikata mhux biss wara li jinstab fatt li qabel ma kienx magħruf, kif tammetti HGA, iżda wkoll wara studju iktar dettaljat tal-elementi li diġà huma fil-pussess tal-Kummissjoni.
- 59 Għaldaqstant il-Qorti Ġenerali, b'mod impliċitu iżda meħtieġ, ippermettiet lill-appellanti jsiru jafu r-raġunijiet li għalihom hija ma laqgħatx l-argumenti tagħhom u, b'dan il-fatt ukoll, qiegħdet għad-dispożizzjoni tal-Qorti tal-Ġustizzja l-elementi suffiċjenti sabiex tippermettilha teżercita l-istharriġ tagħha.
- 60 Għaldaqstant, l-appellanti ma setgħux jitolbu l-annullament tas-sentenza appellata, li hija, għar-raġunijiet imsemmija hawn fuq, immotivata suffiċjentement.
- 61 F'dawn iċ-ċirkustanzi, l-aggravju bbażat fuq l-illegalità tad-deċiżjoni ta' rettifika għandu jiġi miċhud bħala infondat.

Fuq l-aggravju bbażat fuq ksur tal-Artikolu 297 TFUE u tal-Artikolu 20(1) tar-Regolament Nru 659/1999

L-argumenti tal-partijiet

- 62 Grand Hotel Abi d'Oru ssostni, essenzjalment, li kellha tiġi nnotifikata bid-deċiżjoni ta' rettifika, għaliex din il-parti kienet, wara l-istadina li tinsab fid-deċiżjoni ta' ftuħ, ipprezentat osservazzjonijiet dwar l-iskema kontenzjuża. Barra minn hekk, il-motivazzjoni tas-sentenza appellata hija vvizzjata b'kontradizzjoni, peress li l-Qorti Ġenerali qieset, fil-punti 71 u 72 ta' din is-sentenza, li d-deċiżjoni ta' rettifika kienet iġġustifikata minħabba l-htieġa li jiġi protett l-interess tal-benefiċjarji li jipprezentaw osservazzjonijiet, filwaqt li kkonkludiet, fil-punti 106 u 107 ta' din l-istess sentenza, li Grand Hotel Abi d'Oru ma kellhiex titqies li hija destinatarja tad-deċiżjoni ta' rettifika. Billi qieset li kien biżżejjed li d-deċiżjoni ta' rettifika tiġi nnotifikata biss lill-Istati Membri kif għandu jsir għal deċiżjoni ta' ftuħ ta' proċedura, il-Qorti Ġenerali kisret ukoll it-tielet subparagrafu tal-Artikolu 297(2) TFUE u l-Artikolu 20(1) tar-Regolament Nru 659/1999.
- 63 Il-Kummissjoni tqis li ma teżisti l-ebda kontradizzjoni jew żball ta' liġi fil-motivazzjoni tas-sentenza appellata għaliex id-deċiżjonijiet adottati mill-Kummissjoni fil-qasam tal-għajjnuna mill-Istat għandhom bħala destinatarju uniku l-Istat Membru kkonċernat. Barra minn hekk, l-Artikolu 20(1) tar-Regolament Nru 659/1999 ma għandux jiġi applikat f'dan il-każ.

Il-kunsiderazzjonijiet tal-Qorti tal-Ġustizzja

- 64 Il-Qorti Ġenerali osservat, fil-punti 105 sa 107 tas-sentenza appellata, fl-ewwel lok, li, skont l-Artikolu 254(3) KE [li sar it-tielet subparagrafu tal-Artikolu 297(2)], id-deċiżjonijiet għandhom jiġu nnotifikati lid-destinatarji tagħhom, fit-tieni lok, li deċiżjonijiet tal-Kummissjoni fil-qasam tal-għajjnuna mill-Istat għandhom dejjem, bħala destinatarji tagħhom, l-Istati Membri kkonċernati u, fit-tielet lok, li d-deċiżjoni ta' rettifika kienet indirizzata mhux lill-benefiċjarji tal-iskema kontenzjuża, iżda esklużivament lir-Repubblika Taljana. B'dan il-mod, il-Qorti Ġenerali setgħet tikkonkludi, mingħajr ma twettaq żball ta' liġi, li l-Artikolu 254(3) KE ma kienx jobbliga lill-Kummissjoni tinnotifika d-deċiżjoni ta' rettifika lil Grand Hotel Abi d'Oru.
- 65 Barra minn hekk, ma teżisti l-ebda kontradizzjoni bejn din il-konklużjoni u dik li tinsab fil-punti 71 u 72 tas-sentenza appellata, li tipprovdi li d-deċiżjoni ta' rettifika kienet tippermetti lill-partijiet ikkonċernati jirreaġixxu għall-modifiki li jsiru fl-evalwazzjoni provviżorja, mill-Kummissjoni, tal-iskema kontenzjuża. Fil-fatt, in-nuqqas ta' notifika tad-deċiżjoni ta' rettifika lill-partijiet interessati ma jipprekludihomx milli jipprezentaw l-osservazzjonijiet tagħhom, għaliex huwa stabbilit li din id-deċiżjoni, li saret bl-istedina lill-imsemmija partijiet sabiex jipprezentaw l-osservazzjonijiet tagħhom, giet ippubblikata f'*Il-Ġurnal Uffiċjali tal-Unjoni Ewropea*.
- 66 Rigward l-Artikolu 20(1) tar-Regolament Nru 659/1999, huwa manifest li ma huwiex applikabbli f'dan il-każ, kif osservat il-Qorti Ġenerali fil-punti 110 u 111 tas-sentenza appellata. Fil-fatt, skont din id-dispożizzjoni, kull parti interessata li tkun ipprezentat osservazzjonijiet wara deċiżjoni tal-Kummissjoni li tiftaħ proċedura ta' investigazzjoni formali għandha tirċievi kopja tad-deċiżjoni adottata mill-Kummissjoni "skont l-Artikolu 7" ta' dan ir-regolament. Issa, l-imsemmi Artikolu 7 jirreferi esklużivament għad-deċiżjonijiet tal-Kummissjoni li jagħlqu l-proċedura ta' investigazzjoni formali.
- 67 Għaldaqstant id-deċiżjoni ta' rettifika ma tistax tiġi kklassifikata bħala "deċiżjoni adottata skont l-Artikolu 7 tar-Regolament Nru 659/1999".
- 68 Għalhekk, l-aggravju bbażat fuq ksur tal-Artikolu 297 TFUE u tal-Artikolu 20(1) tar-Regolament Nru 659/1999 għandu jiġi ddikjarat bħala infondat.

Fuq l-aggravju bbażat fuq nuqqas ta' osservanza tat-termini previsti mir-Regolament Nru 659/1999

L-argumenti tal-partijiet

- 69 HGA tikkritika lill-Qorti Ġenerali, fl-ewwel lok, li qieset b'mod żbaljat, fil-punti 99 sa 101 tas-sentenza appellata, li t-terminu ta' xahrejn imsemmi fl-Artikolu 4(5) tar-Regolament Nru 659/99 japplika biss għall-għajjnuna nnotifikata. Peress li *r-ratio legis* ta' din id-dispożizzjoni huwa li tiġi ggarantita n-natura ċerta tal-iskeda tal-proċedura, dan it-terminu għandu japplika wkoll fil-każ li l-proċedura nbdiel fuq ilment.
- 70 Fit-tieni lok, il-Qorti Ġenerali injorat ukoll il-portata tal-Artikolu 10(1) ta' dan ir-regolament, li jipprovdi li hija l-Kummissjoni li għandha teżamina l-informazzjoni li għandha fil-pussess tagħha informazzjoni mingħajr dewmien. Skont HGA, din id-dispożizzjoni għandha tiġi interpretata b'mod analogu mad-dispożizzjonijiet tal-Artikoli 263 TFUE u 265 TFUE, fis-sens li l-Kummissjoni għandha, fil-każ ta' għajjnuna li ma gietx innotifikata, tiftaħ il-proċedura ta' investigazzjoni formali fi żmien xahrejn li jibdeu jgħoddu mill-irċevuta tal-informazzjoni rilevanti. F'dan il-każ, il-Kummissjoni hadet disa' xhur, mir-riċevuta tad-Deliberazzjoni Nru 33/6, sabiex tiftaħ il-proċedura ta' investigazzjoni formali, bi ksur tal-Artikolu 10(1) tar-Regolament Nru 659/99.

- 71 Fit-tielet lok, l-Artikolu 7(6) tar-Regolament Nru 659/99 inkiser ukoll minhabba li l-proċedura ta' investigazzjoni formali ma tlestietx fi tmintax-il xahar, bil-kontra ta' dak li jipprovdi dan l-artikolu. Fil-fatt, peress li l-proċedura kienet infethet inizjalment minhabba użu hażin ta' għajnuna, huwa applikabbli l-Artikolu 16 ta' dan ir-regolament, li jirreferi għall-imsemmi Artikolu 7. F'kull każ, peress li l-proċedura hadet erba' snin u nofs, inqabeż kull terminu raġonevoli.
- 72 Il-Kummissjoni ssostni li l-ilment ibbażat fuq ksur tal-Artikolu 7(6) tar-Regolament Nru 659/99 huwa inammissibbli għaliex HGA ma speċifikatx il-punti tas-sentenza appellata li hija tikkritika. F'kull każ, la din id-dispożizzjoni tar-Regolament Nru 659/1999, u lanqas l-Artikolu 4(5) tiegħu ma japplikaw fil-każ ta' għajnuna illegali. Barra minn hekk, l-interpretazzjoni magħmula mill-Qorti Ġenerali tal-Artikolu 10(1) ta' dan ir-regolament ma hija vvizzjata bl-ebda żball ta' liġi.
- Il-kunsiderazzjonijiet tal-Qorti tal-Ġustizzja
- 73 Għandha tiġi miċhuda l-eċċezzjoni ta' inammissibbiltà mqajma mill-Kummissjoni kontra l-ilment ibbażat fuq il-ksur, mill-Qorti Ġenerali, tal-Artikolu 7(6) tar-Regolament Nru 659/1999. Fil-fatt, l-argumenti ġuridiċi li jsostnu b'mod speċifiku dan l-ilment jippermettu li jiġu identifikati l-elementi tas-sentenza appellata msemmija minn HGA fl-appell tagħha.
- 74 Rigward il-mertu, għandu jiġi kkonstatat, fl-ewwel lok, li mill-kliem tal-Artikoli 4(5), u 7(6) tar-Regolament Nru 659/1999 jirriżulta mingħajr ekwivoku li huma japplikaw biss fil-każ ta' għajnuna nnotifikata. Barra minn hekk, l-Artikolu 13(2) ta' dan ir-regolament jipprovdi b'mod esplicitu li, fil-każ ta' eventwali għajnuna illegali, il-Kummissjoni ma hijiex marbuta bit-termini stabbiliti, b'mod partikolari, fl-Artikoli 4(5) u 7(6) tal-imsemmi regolament.
- 75 Din il-konklużjoni tirriżulta wkoll mill-ġurisprudenza tal-Qorti tal-Ġustizzja li tipprovdi li, fin-nuqqas ta' notifika tal-iskema kontenzjuża, il-Kummissjoni ma hijiex suġġetta għar-regola tat-terminu ta' eżami ta' xahrejn previst fl-Artikolu 4(5) tar-Regolament Nru 659/1999 (sentenza tat-28 ta' Lulju 2011, Diputación Foral de Vizcaya *et vs* Il-Kummissjoni, C-471/09 P sa C-473/09 P, punt 129).
- 76 Għaldaqstant, il-Qorti Ġenerali ma wettqitx żball ta' liġi meta ddecidiet, fil-punti 96 u 101 tas-sentenza appellata, li l-Kummissjoni ma kinitx marbuta bit-termini stabbiliti fl-Artikoli 4(5) u 7(6) tar-Regolament Nru 659/1999, għaliex l-iskema kontenzjuża ma kinitx ġiet innotifikata.
- 77 Lanqas ma wettqet żball ta' liġi meta ddecidiet, fil-punt 101 tas-sentenza appellata, li, fil-każ ta' użu hażin ta' għajnuna, l-Artikolu 13(2) tar-Regolament Nru 659/1999 japplika, *mutatis mutandis*, kif jirriżulta mill-Artikolu 16 ta' dan ir-regolament.
- 78 Fit-tieni lok, fir-rigward tal-ilment ibbażat fuq ksur tal-Artikolu 10(1) tar-Regolament Nru 659/1999, għandu jittfakkar li, skont din id-dispożizzjoni, meta l-Kummissjoni għandha fil-pussess tagħha informazzjoni dwar għajnuna allegatament illegali, indipendentement mis-sors tagħha, hija għandha teżamina din l-informazzjoni mingħajr dewmien.
- 79 Madankollu dan ir-rekwiżit ma jistax jiġi interpretat, kif tissuggerixxi HGA billi tistrieħ fuq allegata analogija mad-dispożizzjonijiet tal-Artikoli 263 TFUE u 265 TFUE, fis-sens li jimponi fuq il-Kummissjoni obbligu li tagħlaq l-eżami tagħha ta' għajnuna allegatament illegali fi żmien xahrejn. Biżżejjed isir riferiment, f'dan ir-rigward, għall-punti 74 sa 76 ta' din is-sentenza.
- 80 F'dak li jikkonċerna l-argument li l-Artikolu 10(1) tar-Regolament Nru 659/1999 inkiser minhabba li l-Kummissjoni halliet disa' xhur jgħaddu bejn il-mument li fih ir-Regione autonoma della Sardegna bagħtet id-Deliberazzjoni Nru 33/6 u d-deċiżjoni ta' ftuħ, meta l-imsemmi Artikolu 10(1) jobbliga lill-Kummissjoni teżamina l-informazzjoni fil-pussess tagħha mingħajr dewmien, għandu jiġi osservat li

l-Qorti Ġenerali qieset, fil-punt 97 tas-sentenza appellata, li l-Artikolu 10(1) ta' dan ir-regolament għandu jinftehem mhux fis-sens li jirreferi għall-għeluq tal-faži preliminari ta' investigazzjoni, imma li jirreferi għall-bidu tal-investigazzjoni preliminari. Għaldaqstant, il-fatt li għadda l-imsemmi żmien ma jimplikax, fin-nuqqas ta' indikazzjoni kuntrarja, li l-Kummissjoni naqset mill-obbligu tagħha li tibda l-eżami tal-fajl mingħajr dewmien, kif mitlub mill-imsemmi Artikolu 10(1).

- 81 Madankollu għandu jtfakkar li l-Kummissjoni għandha taġixxi fi żmien raġonevoli fil-kuntest ta' proċedura ta' investigazzjoni ta' għajjnuna mill-Istat u li ma hijiex awtorizzata tippersisti fin-nuqqas ta' azzjoni matul il-faži preliminari ta' investigazzjoni (ara s-sentenza tat-28 ta' Lulju 2011, Diputación Foral de Vizcaya *et vs* Il-Kummissjoni, iċċitata iktar 'il fuq, punt 129 u l-ġurisprudenza ċċitata).
- 82 Għandu jingħad ukoll li n-natura raġonevoli tat-tul ta' żmien tal-proċedura għandha tiġi evalwata skont iċ-ċirkustanzi partikolari ta' kull kawża, bħalma huma l-kumplessità tal-kawża u l-aġir tal-partijiet (ara, f'dan is-sens, is-sentenza tal-25 ta' Jannar 2007, Sumitomo Metal Industries u Nippon Steel vs Il-Kummissjoni, C-403/04 P u C-405/04 P, Ġabra p. I-729, punt 116 u l-ġurisprudenza ċċitata).
- 83 Il-perijodu ta' ftit iktar minn hax-il xahar li għadda f'dan il-każ bejn ir-riċevuta tal-ilment u l-adozzjoni tad-deċiżjoni ta' ftuħ ma jistax jitqies li huwa eċċessiv f'ċirkustanzi bħal dawk ta' dan il-każ, li, minbarra dan, kienu kkaratterizzati bil-mogħdija taż-żmien meħtieġ sabiex jiġi pprovdut it-tagħrif addizzjonali, kif iddeċidiet gústament il-Qorti Ġenerali fil-punt 100 tas-sentenza appellata.
- 84 Fir-rigward, fit-tielet u l-aħħar lok, tal-perijodu ta' żmien allegatament mhux raġonevoli tal-proċedura amministrattiva, meħuda b'mod ġenerali, jiġifieri iktar minn erba' snin u nofs li jibdeu jgħoddu mid-deċiżjoni ta' ftuħ, il-Qorti Ġenerali osservat, fil-punt 162 tas-sentenza appellata, li, minkejja li l-perijodu ta' żmien tal-proċedura ta' investigazzjoni jista' jidher twil f'dan il-każ, il-Kummissjoni ma kinitx marbuta bit-terminu ta' tmintax-il xahar stabbilit fl-Artikolu 7(6) tar-Regolament Nru 659/1999.
- 85 Fid-dawl ta' dak kollu li ntqal, l-aggravju bbażat fuq nuqqas ta' osservanza tat-termini previsti mir-Regolament Nru 659/1999 għandu jiġi miċhud bħala infondat.

Fuq l-aggravju bbażat fuq klassifikazzjoni żbaljata tal-għajjnuna bħala ġdida u, għaldaqstant, illegali

L-argumenti tal-partijiet

- 86 HGA tikkritika lill-Qorti Ġenerali talli kklassifikat, fil-punti 175 sa 180 tas-sentenza appellata, l-iskema kontenzjuża bħala għajjnuna ġdida u illegali, minflok bħala għajjnuna eżistenti. Fil-fatt, peress li l-Liġi Nru 9/1998 ma kinitx tipprekludi l-għoti ta' għajjnuna lill-imprizi li jkunu bdew ix-xogħlijiet tagħhom qabel it-tressiq tat-talba għal għajjnuna, id-Deliberazzjoni Nru 33/6 ma bidlitx din l-għajjnuna u, *a fortiori*, mhux b'mod sinjifikattiv.
- 87 Skont il-Kummissjoni, dan l-aggravju huwa inammissibbli, sa fejn HGA stiednet lill-Qorti tal-Ġustizzja tagħmel evalwazzjoni ġdida tal-kuntest fattwali, li ma tistax tagħmel f'appell. Mill-inqas, l-imsemmi aggravju huwa ineffettiv, għaliex il-Qorti Ġenerali kkonstatat, fil-punt 186 tas-sentenza appellata, li d-dispożizzjoni li tirrendi illegali u mhux kompatibbli mas-suq komuni l-iskema kontenzjuża ma tinsabx fil-Liġi Nru 9/1998. F'kull każ, dan l-aggravju huwa infondat, għaliex id-Deliberazzjoni Nru 33/6 wettqet modifika sinjifikattiva fl-iskema ta' għajjnuna eżistenti, u b'hekk stabbilixxiet skema ġdida ta' għajjnuna illegali.

Il-kunsiderazzjonijiet tal-Qorti tal-Ġustizzja

- 88 Skont ġurisprudenza stabbilita, meta l-Qorti Ġenerali tkun ikkonstatat jew evalwat il-fatti, il-Qorti tal-Ġustizzja hija kompetenti sabiex teżercita, skont l-Artikolu 256 TFUE, sħarriġ fuq il-klassifikazzjoni ġuridika ta' dawn il-fatti u l-konkluzjonijiet legali li ddeduċiet minnha l-Qorti Ġenerali (ara s-sentenzi tas-6 ta' April 2006, *General Motors vs Il-Kummissjoni*, C-551/03 P, Ġabra p. I-3173, punt 51, u tat-22 ta' Mejju 2008, *Evonik Degussa vs Il-Kummissjoni*, C-266/06 P, punt 72).
- 89 HGA tikkritika, essenzjalment, il-klassifikazzjoni ġuridika li tat il-Qorti Ġenerali meta qieset l-iskema kontenzjuża bħala għajnuna ġdida u illegali. Dan l-aggravju huwa, għaldaqstant, ammissibbli.
- 90 Skont l-Artikolu 1(ċ) tar-Regolament Nru 659/1999, għajnuna ġdida hija “kull għajnuna, jiġifieri, skemi ta' għajnuna u għajnuna individwali, li m'hijiex għajnuna eżistenti, li jinkludu tibdil [modifika] lill-għajnuna eżistenti”. F'dan ir-rigward, l-Artikolu 4(1) tar-Regolament Nru 794/2004 jiddeskrivi bħala modifika ta' għajnuna eżistenti, għall-finijiet tal-Artikolu 1(ċ) tar-Regolament Nru 659/1999, kull modifika, għajr il-modifiki ta' natura purament formali jew amministrattiva, li ma hijiex tali li taffettwa l-evalwazzjoni tal-kompatibbiltà tal-miżura ta' għajnuna mas-suq komuni.
- 91 F'dan il-każ, il-Qorti Ġenerali kkonkludiet, fil-punti 178 u 179 tas-sentenza appellata, li l-modifika tal-iskema ta' għajnuna introdotta bid-Deliberazzjoni Nru 33/6 ma kinitx waħda minima jew ta' importanza żgħira u li, għaldaqstant, l-iskema kontenzjuża kellha tiġi kklassifikata bħala għajnuna ġdida, fis-sens tal-Artikolu 1(ċ) tar-Regolament Nru 659/1999, u mhux bħala għajnuna eżistenti.
- 92 L-argument li d-Deliberazzjoni Nru 33/6 ma kinitx tintroduci modifika fl-iskema stabbilita permezz tal-Liġi Nru 9/1998 jew, f'kull każ, din il-modifika ma kinitx sinjifikattiva, u ma tistax, għaldaqstant, tkun suffiċjenti sabiex l-għajnuna kontenzjuża tiġi kklassifikata bħala għajnuna ġdida, ma jistax jintlaqa'.
- 93 Fil-fatt, l-ewwel nett, HGA ma tistax tallega li l-adozzjoni tad-Deliberazzjoni Nru 33/6, li tawtorizza t-tehid inkunsiderazzjoni ta' ċerti proġetti li nbdew qabel ma tressqet it-talba għall-għajnuna, ma mmodifikatx l-iskema stabbilita permezz tal-Liġi Nru 9/1998. Fil-fatt, minn naħa, din il-liġi ma ssemmi xejn dwar iż-żmien li fih titressaq it-talba għal għajnuna meta pparagunat maż-żmien li fih jinbdew ix-xogħlijiet, kif ikkonstatat il-Qorti Ġenerali fil-punt 186 tas-sentenza appellata. Min-naħa l-oħra, kif gie osservat fil-punt 5 tas-sentenza appellata, l-awtoritajiet Taljani informaw lill-Kummissjoni li l-għoti tal-għajnuna prevista minn din il-liġi jista' jikkonċerna biss proġetti li kellhom jitwettqu “ulterjorment” u li din il-kundizzjoni hija kkonfermata fid-dispożizzjonijiet ta' implementazzjoni ta' din il-liġi.
- 94 It-tieni nett, din il-modifika ma tistax tiġi kklassifikata bħala waħda ta' natura purament formali jew amministrattiva, fis-sens tal-Artikolu 4(1) tar-Regolament Nru 794/2004, għaliex hija setgħet tinfluwenza l-evalwazzjoni tal-kompatibbiltà tal-miżura ta' għajnuna mas-suq intern. Il-Qorti Ġenerali kkonstatat, f'dan ir-rigward, fil-punt 178 tas-sentenza appellata, li d-deċizzjoni ta' approvazzjoni semmiet b'mod espliċitu l-kundizzjoni li t-talba għal għajnuna għandha neċessarjament issir qabel il-bidu tal-eżekuzzjoni tal-proġetti ta' investiment, kundizzjoni li għaliha l-Kummissjoni tissugġetta regolament l-approvazzjoni tagħha għal skemi ta' għajnuna għal skopijiet reġjonali, kif jirriżulta mill-punt 4.2 tal-linji gwida tal-1998.
- 95 Għaldaqstant, il-Qorti Ġenerali ma wettqet l-ebda żball ta' liġi meta kklassifikat l-għajnuna kontenzjuża bħala ġdida u illegali. Għalhekk, dan l-aggravju għandu jiġi miċhud bħala infondat.

Fuq l-aggravju bbażat fuq żball manifest ta' evalwazzjoni dwar l-eżistenza ta' effett ta' incentiv

L-argumenti tal-partijiet

- 96 HGA u r-Regione autonoma della Sardegna jikkritikaw lill-Qorti Ġenerali, l-ewwel nett, talli wettqet żball ta' liġi meta qieset li l-kriterju dwar it-tressiq tat-talba għal għajjnuna qabel il-bidu tax-xogħlijiet kien jikkostitwixxi preżunzjoni inkonfutabbli tal-effett ta' incentiv tal-għajjnuna. Dan il-kriterju, li jiffavorixxi approċċ purament formalista, jirriżulta minn att ta' "soft law", mingħajr effetti ġuridiċi vinkolanti. B'dan il-mod il-Qorti Ġenerali ċaħdet, fil-punt 226 tas-sentenza appellata, l-effett ta' incentiv tal-għajjnuna mingħajr ma ħadet inkunsiderazzjoni ċ-ċirkustanzi l-oħra tal-każ.
- 97 HGA u r-Regione autonoma della Sardegna jikkritikaw, it-tieni nett, il-punti 232 u 233 tas-sentenza appellata, li jipprovdu li hija biss skema ta' għajjnuna ddikjarata kompatibbli mill-Kummissjoni li jista' jkollha effett ta' incentiv. Skont dawn l-appellanti, mis-sentenza tal-Qorti Ġenerali tal-14 ta' Mejju 2002, Graphischer Maschinenbau GmbH vs Il-Kummissjoni (T-126/99, Ġabra p. II-2427) jirriżulta li skema ta' għajjnuna mhux innotifikata jista' wkoll ikollha effett ta' incentiv.
- 98 It-tielet nett, l-appellanti kollha jqisu li l-Qorti Ġenerali ma kellhiex raġun tiċhad ir-rilevanza ta' serje ta' ċirkustanzi li juru li l-appellanti kienu ġew inkoraġġuti jibdew ix-xogħlijiet inkwistjoni, jiġifieri:
- iċ-ċertezza ta' ksib tal-għajjnuna inkwistjoni, fid-dawl tal-fatt li kienu jissodisfaw il-kundizzjonijiet kollha previsti mil-Liġi Nru 9/1998;
 - il-fatt li r-Regione autonoma della Sardegna taqa' taħt ir-regjuni msemmija fl-Artikolu 107(3)(a) TFUE;
 - il-fatt li bbenefikaw minn skema ta' għajjnuna preċedenti, simili għall-iskema kontenzjuża; u
 - il-fatt li rrinunzjaw li jitolbu diversi għajjnuniet sabiex ikunu jistgħu jibbenefikaw mill-għajjnuna inkwistjoni.
- 99 Ir-raba' nett, ir-Regione autonoma della Sardegna tikkritika lill-Qorti Ġenerali talli naqset milli tiddikjara ruħha fuq l-argument li kien impossibbli, fuq livell kronoloġiku, li jittiehed inkunsiderazzjoni r-rekwizit li x-xogħlijiet jinbdew qabel it-tressiq tat-talba, peress li dan ir-rekwizit ġie introdott għall-ewwel darba fil-linji gwida tal-1998.
- 100 Il-ħames nett, Grand Hotel Abi d'Oru u Timsas jikkritikaw il-punti 226 sa 228 tas-sentenza appellata, li ma humiex immotivati jew, mill-inqas ma humiex immotivati sufficjement, jew saħansitra b'mod kontradittorju. Fil-fatt, iċ-ċirkustanzi partikolari tal-każ u, b'mod partikolari, il-fatt li bbenefikaw minn skema ta' għajjnuna preċedenti, simili għall-iskema kontenzjuża, jindikaw mhux li l-għajjnuna kellha effett ta' incentiv fuq dawn l-appellanti, iżda li l-iskema ta' għajjnuna fit-totalità tagħha kellha tali effett.
- 101 Il-Kummissjoni tirribatti li l-Qorti tal-Ġustizzja kkonfermat l-applikabbiltà tal-linji gwida tal-1998 għall-iskemi ta' għajjnuna li ma jkunux ġew innotifikati, inkluż meta dawn l-iskemi jkunu ġew implementati qabel l-adozzjoni ta' dawn il-linji gwida. Din l-istituzzjoni ssostni, barra minn hekk, li l-linji gwida tal-1998 ġew ippubblikati f'*Il-Ġurnal Uffiċjali tal-Unjoni Ewropea* tal-10 ta' Marzu 1998, jiġifieri jum qabel l-adozzjoni tal-Liġi Nru 9/98 u kważi xahar qabel id-dhul tagħha fis-seħh. Għaldaqstant kienu perfettament aċċessibbli għall-benefiċjarji tal-iskema kontenzjuża.
- 102 Minbarra dan, il-fatt li jiġu sodisfatti l-kundizzjonijiet għall-għoti tal-għajjnuna, speċifikati fil-Liġi Nru 9/1998, ma jagħti l-ebda ċertezza rigward l-għoti ta' din l-għajjnuna sakemm il-Kummissjoni ma tkunx approvatha. Għalhekk, minkejja li r-Regione autonoma della Sardegna hija entità li tista', bħala

regola ġenerali, tibbenefika minn għajnuna għal skopijiet reġjonali, jibqa' l-fatt li kull għajnuna mogħtija lil dan ir-reġjun ma tistax neċessarjament tiġi kklassifikata bħala kompatibbli mas-suq intern. F'kull każ, fil-punti 232 u 233 tas-sentenza appellata, il-Qorti Ġenerali sempliċement irrispondiet għal argument tal-appellanti, li kien jgħid li s-sempliċi dħul fis-seħħ tal-Liġi Nru 9/1998 kien jaġhti lill-imprizi ċ-ċertezza li jkunu jistgħu jibbenefikaw mill-għajnuna kontenzjuża.

Il-kunsiderazzjonijiet tal-Qorti tal-Ġustizzja

- 103 L-Artikolu 107(3)(a) TFUE jipprovdi li l-għajnuna intiza sabiex tiffavorixxi l-iżvilupp ekonomiku tar-reġjuni fejn il-livell tal-hajja huwa baxx b'mod anormali jew fejn ikun hemm stat serju ta' nuqqas ta' impjeg, jistgħu jitqiesu bħala kompatibbli mas-suq intern.
- 104 B'dan il-mod, il-Kummissjoni għandha d-dritt tirrifjuta l-għoti ta' għajnuna meta din ma tħajjarx lill-imprizi benefiċjarji jadottaw aġir tali li jikkontribwixxi għat-twettiq ta' wiehed mill-għanijiet imsemmija mill-imsemmi Artikolu 107(3) TFUE. Għalhekk tali għajnuna għandha tkun neċessarja sabiex jintlaħqu l-għanijiet previsti minn din id-dispożizzjoni b'tali mod li, mingħajrha, il-kundizzjonijiet normali tas-suq ma jippermettux, minnhom infushom, li l-imprizi benefiċjarji jadottaw aġir tali li jikkontribwixxi għat-twettiq ta' dawn l-għanijiet (ara, f'dan is-sens, is-sentenza tas-17 ta' Settembru 1980, Philip Morris Holland vs Il-Kummissjoni, 730/79, Ġabra p. 2671, punti 16 u 17). Fil-fatt, għajnuna li ttejjeb is-sitwazzjoni finanzjarja tal-impriza benefiċjarja mingħajr ma tkun neċessarja sabiex jintlaħqu l-għanijiet previsti fl-Artikolu 107(3) TFUE ma tistax titqies li hija kompatibbli mas-suq intern (ara s-sentenza tal-15 ta' April 2008, Nuova Agricast, C-390/06, Ġabra p. I-2577, punt 68).
- 105 Minn dak kollu li ntqal jirrizulta li, fil-kuntest tal-Artikolu 107(3)(a) TFUE, l-għajnuna proposta għandha, sabiex tkun kompatibbli mas-suq intern, tkun neċessarja għall-iżvilupp tar-reġjuni żvantagġati. Għal dan il-ghan, għandu jiġi pprovat li, fl-assenza tal-għajnuna proposta, l-investment intiż sabiex isostni l-iżvilupp tar-reġjun ikkonċernat ma jsirx. Min-naħa l-oħra, jekk jirrizulta li dan l-investment isir anki fl-assenza tal-għajnuna proposta, ikollu jiġi konkluż li din tal-aħhar ikollha l-effett uniku li ttejjeb is-sitwazzjoni finanzjarja tal-imprizi benefiċjarji, mingħajr madankollu ma tissodisfa l-kundizzjoni stabbilita fl-Artikolu 107(3)(a) TFUE, jiġifieri li tkun neċessarja għall-għanijiet tal-iżvilupp tar-reġjuni żvantagġati.
- 106 F'dak li jirrigwarda l-kriterji li fid-dawl tagħhom għandha tiġi evalwata n-natura neċessarja ta' għajnuna għal skopijiet reġjonali, il-Qorti Ġenerali kkonkludiet, fil-punt 215 tas-sentenza appellata, li l-preċedenza tat-talba għal għajnuna meta mqabbla mal-bidu tal-eżekuzzjoni tal-proġett ta' investment tikkostitwixxi kriterju sempliċi, rilevanti u xieraq li jippermetti lill-Kummissjoni tipprezumi n-natura neċessarja tal-għajnuna proposta.
- 107 Din il-konklużjoni ma tistax tiġi kkontestata fil-kuntest ta' dan l-appell.
- 108 Barra minn hekk, fil-punt 226 tas-sentenza appellata, il-Qorti Ġenerali qieset li kellu jiġi eżaminat jekk l-appellanti stabbilixxewx l-eżistenza ta' ċirkustanzi li jistgħu juru n-natura neċessarja tal-iskema kontenzjuża, anki fin-nuqqas tat-tressiq ta' talba għal għajnuna qabel il-bidu tal-eżekuzzjoni tal-proġetti inkwistjoni.
- 109 Għaldaqstant, fl-ewwel lok, l-ilment li l-Qorti Ġenerali stabbilixxiet il-kriterju tal-preċedenza tat-talba għal għajnuna bħala prezunzjoni inkonfutabbli għall-finijiet tal-evalwazzjoni tan-natura neċessarja tal-għajnuna jirrizulta minn qari manifestament żbaljat tas-sentenza appellata. Fil-fatt, il-Qorti Ġenerali ammettiet b'mod esplicitu li l-imsemmija natura neċessarja tista' tiġi pprovata abbazi ta' kriterji oħra għajr il-kriterju msemmi hawn fuq.

- 110 Għal din l-istess raġuni, il-kritiki rigward in-natura formalista tal-imsemmi kriterju u n-nuqqas ta' effetti ġuridici vinkolanti ta' att ta' "soft law" bħal-linji gwida ma humiex effettivi.
- 111 Fir-rigward, fit-tieni lok, taċ-ċirkustanzi msemija fil-punt 97 ta' din is-sentenza, li, skont l-appellanti, jistgħu jipprovaw li l-iskema kontenzjuża kellha rwol ta' incenċiv għall-proġetti li huma wettqu, għandu jiġi eżaminat, l-ewwel nett, l-argument li r-Regione autonoma della Sardegna taqa' taħt ir-regjuni msemija fl-Artikolu 107(3)(a) TFUE.
- 112 Minkejja li huwa minnu li din iċ-ċirkustanza hija kundizzjoni indispensabbli sabiex id-deroga tal-Artikolu 107(3)(a) TFUE tkun tista' tiġi applikata, jibqa' l-fatt li l-imsemmija ċirkustanza ma timplikax, kif issostni l-Kummissjoni, li kull proġett ta' għajjnuna li jista' jitwettaq fl-imsemmi reġjun għandu neċessarjament jitqies li huwa meħtieġ għall-iżvilupp tiegħu. Għaldaqstant, tali ċirkustanza ma tistax, minnha nfisha, tikklassifika l-iskema kontenzjuża bħala neċessarja għall-iżvilupp ta' dan ir-reġjun.
- 113 It-tieni nett, f'dak li jirrigwarda ċ-ċirkustanzi, invokati mill-appellanti kollha u relatati mal-fatt li bbenefikaw minn skema ta' għajjnuna preċedenti, simili għall-iskema kontenzjuża, kif ukoll mal-fatt li rrinunzjaw li jitolbu diversi għajjnuniet sabiex ikunu jistgħu jibbenefikaw mill-għajjnuna inkwistjoni, għandu jitfakkar, kif għamlet il-Qorti Ġenerali fil-punt 227 tas-sentenza appellata, li d-deċiżjoni kkontestata kellha bħala sugġett mhux għajjnuna individwali, iżda skema ta' għajjnuna. Minn dan il-Qorti Ġenerali kkonkludiet li l-Kummissjoni ma kinitx obligata tevalwa ċ-ċirkustanzi partikolari tal-benefiċjarji individwali tal-iskema kontenzjuża. Għaldaqstant, hija ċaħdet bħala irrilevanti l-argumenti marbuta mas-sitwazzjoni partikolari jew mal-aġir tal-benefiċjarji tal-għajjnuna.
- 114 B'dan il-mod, il-Qorti Ġenerali ma wettqet l-ebda żball ta' liġi. Fil-fatt, mill-ġurisprudenza tal-Qorti tal-Ġustizzja jirriżulta li, fil-każ ta' skema ta' għajjnuna, il-Kummissjoni tista' sempliċement tistudja l-karatteristiċi tal-iskema inkwistjoni sabiex tevalwa, fil-motivi tad-deċiżjoni, jekk din l-iskema għandhiex natura neċessarja għat-tweġġ ta' wieħed mill-għajjnuniet imsemmija fl-Artikolu 107(3)(a) TFUE. Għalhekk, il-Kummissjoni, f'deċiżjoni li tirrigwarda tali skema, ma hijiex marbuta twettaq analiżi tal-għajjnuna mogħtija f'kull każ individwali abbażi ta' tali skema. Huwa biss fl-istadju tal-irkupru tal-għajjnuna li jkun meħtieġ tiġi vverifikata s-sitwazzjoni individwali ta' kull impriża (ara s-sentenza tad-9 ta' Ġunju 2011, Comitato "Venezia vuole vivere" vs Il-Kummissjoni, C-71/09 P, C-73/09 P u C-76/09 P, Ġabra p. I-4727, punt 63 u l-ġurisprudenza ċċitata).
- 115 Iċ-ċirkustanzi li fihom ċerti benefiċjarji, minn naħa, ibbenefikaw minn skema ta' għajjnuna preċedenti, simili għall-iskema kontenzjuża u, min-naħa l-oħra, irrinunzjaw li jitolbu diversi għajjnuniet sabiex ikunu jistgħu jibbenefikaw mill-għajjnuna inkwistjoni, huma marbuta mas-sitwazzjoni partikolari ta' xi whud mill-benefiċjarji u mhux mal-karatteristiċi ġenerali tal-iskema kontenzjuża. Għaldaqstant il-Qorti Ġenerali ma wettqitx żball ta' liġi meta qieset dawn iċ-ċirkustanzi bħala irrilevanti għall-evalwazzjoni tan-natura neċessarja ta' skema ta' għajjnuna.
- 116 Fir-rigward, fit-tielet lok, tal-argument li d-dħul fis-seħħ tal-Liġi Nru 9/1998, minnu nnifsu, hajjar lill-appellanti jagħmlu l-investimenti inkwistjoni, peress li huma kienu jissodisfaw il-kundizzjonijiet bażiċi kollha previsti minn din il-liġi sabiex tinkiseb l-għajjnuna, biżżejjed jiġi osservat li l-kuntest ġuridiku li stabbilixxa l-iskema kontenzjuża ma huwiex limitat għal-Liġi Nru 9/1998 iżda ġie kkompletat, qabel kollox, bid-Digriet Nru 285/1999 u, imbagħad, bid-Deliberazzjonijiet Nru 33/3, Nru 33/4 u Nru 33/6, kif jirriżulta mill-konstatazzjonijiet magħmula mill-Qorti Ġenerali fis-sentenza appellata.
- 117 Dawn iż-żidiet mal-kuntest ġuridiku rigward l-iskema kontenzjuża huma ta' importanza partikolari f'dan il-każ. Fil-fatt, minn naħa, mill-punt 169 tas-sentenza appellata jirriżulta li r-Regione autonoma della Sardegna qatt ma ċaħdet, la fil-korrispondenza tagħha mal-Kummissjoni u lanqas quddiem il-Qorti Ġenerali, li impenjat ruħha li tagħti l-għajjnuna biss għal proġetti mibdija qabel it-tressiq tat-talba għal għajjnuna. Barra minn hekk, l-awtoritajiet Taljani żguraw lill-Kummissjoni, kif ġie

- kkonstatat fil-punt 5 tas-sentenza appellata, li l-iskema kontenzjuża kienet tikkonċerna biss proġetti li kellhom jitwettqu “ulterjorment” u li din il-kundizzjoni hija kkonfermata fid-dispożizzjonijiet ta’ implementazzjoni tal-Liġi Nru 9/1998.
- 118 Min-naħa l-oħra, kif ikkonstatat il-Qorti Ġenerali fil-punt 235 tas-sentenza appellata, l-ammissibbiltà tal-proġetti ta’ investiment inkwistjoni bl-ebda mod ma kienet tirriżulta mill-iskema previsti mill-imsemmija liġi.
- 119 Għaldaqstant, il-Qorti Ġenerali kellha raġun tiċhad, fil-punt 236 tas-sentenza appellata, l-argument marbut mad-dhul fis-seħh tal-Liġi Nru 9/1998.
- 120 Fir-rigward, fir-raba’ lok, tal-argument li l-Qorti Ġenerali ma ezaminatx l-allegata impossibbiltà, għall-awtoritajiet Taljani u għall-benefiċjarji tal-ġajnun, li jieħdu inkunsiderazzjoni l-linji gwida tal-1998, biżżejjed isir riferiment għall-punt 186 tas-sentenza appellata, fejn il-Qorti Ġenerali kkonstatat li d-dispożizzjoni li tivvizzja l-iskema kontenzjuża b’natura illegali u inkompatibbli mas-suq intern kienet tinsab mhux fil-Liġi Nru 9/1998, iżda fid-Deliberazzjoni Nru 33/6, u l-adozzjoni ta’ din seħhet b’mod ċar wara d-data tal-applikazzjoni shiħa tal-linji gwida tal-1998.
- 121 F’dak li jirrigwarda, fil-ħames lok, l-ilmenti mqajma minn Grand Hotel Abi d’Oru kif ukoll minn Timsas u riprodotti fil-punt 100 ta’ din is-sentenza, għandu jiġi osservat li r-risposta tal-Qorti Ġenerali, esposta fil-punti 226 sa 228 tas-sentenza appellata u hekk kif tirriżulta mill-kunsiderazzjonijiet li jinsabu fil-punti 113 sa 115 ta’ din is-sentenza, ma hijiex ivvizzjata b’nuqqas ta’ motivazzjoni, u lanqas b’motivazzjoni insuffiċjenti jew kontradittorja.
- 122 Fir-rigward, fl-aħhar nett, tal-kritiki espressi minn HGA u mir-Regione autonoma della Sardegna, li l-punti 232 u 233 tas-sentenza appellata huma vvizzjati bi żball ta’ liġi, għandu jiġi kkonstatat li dawn huma ineffettivi, għaliex ma jistgħux iwasslu għall-annullament tas-sentenza appellata, peress li din tal-aħhar hija suffiċjentement fondata fuq il-motivi riprodotti fil-punti 111 sa 121 ta’ din is-sentenza.
- 123 Għaldaqstant, dan l-aggravju għandu jiġi miċhud bħala parzjalment infondat u parzjalment ineffettiv, għaliex, f’kull każ, id-deċiżjoni ta’ approvazzjoni kienet tipprekludi li tingħata għajnun meta t-talba għal għajnun tkun tressqet wara l-bidu tax-xogħlijiet.

Fuq l-aggravju bbazat fuq ksur tal-prinċipji ta’ imparzjalità u tal-protezzjoni tal-kompetizzjoni

L-argumenti tal-partijiet

- 124 HGA tikkritika lill-Qorti Ġenerali talli kisret il-prinċipji ta’ imparzjalità u tal-protezzjoni u tal-kompetizzjoni, billi ma qisitx li l-appellanti kellhom jibbenefikaw mill-istess trattament bħall-ġaxar impriżi li kienu ressqi t-talbiet tagħhom qabel il-bidu tax-xogħlijiet, iżda wkoll qabel l-adozzjoni tad-Deliberazzjonijiet Nru 33/4 u Nru 33/6.
- 125 Il-Kummissjoni tqajjem eċċezzjoni ta’ inammissibbiltà kontra dan l-aggravju.

Il-kunsiderazzjonijiet tal-Qorti tal-Ġustizzja

- 126 Mill-Artikolu 256 TFUE, l-ewwel paragrafu tal-Artikolu 58 tal-Istatut tal-Qorti tal-Ġustizzja tal-Unjoni Ewropea, u l-Artikolu 168(1)(d) tar-Regoli tal-Proċedura ta’ din tal-aħhar, jirriżulta li appell għandu jindika b’mod preċiż l-elementi kkritikati tas-sentenza li qed jintalab li tiġi annullata kif ukoll l-argumenti ġuridiċi li jsostnu b’mod speċifiku din it-talba (sentenza tad-9 ta’ Ġunju 2011, Diputación Foral de Vizcaya *et vs* Il-Kummissjoni, iċċitata iktar ‘il fuq, punt 78).

- 127 F'dan il-każ, HGA sempliċement irriproduċiet l-argumenti li kienet ippreżentat fl-ewwel istanza minghajr ma identifikat b'mod preċiż l-elementi kkritikati tas-sentenza appellata u r-raġunijiet li għalihom il-Qorti Ġenerali wettqet żball ta' liġi meta ċaħdet l-imsemmija argumenti.
- 128 Għaldaqstant, dan l-aggravju għandu jiġi miċhud bħala inammissibbli.

Fuq l-aggravju bbażat fuq ksur tal-prinċipju tal-protezzjoni tal-aspettattivi legittimi

L-argumenti tal-partijiet

- 129 HGA tikkritika lill-Qorti Ġenerali talli qieset, fil-punti 274, 275 u 281 tas-sentenza appellata, li l-aspettattivi legittimi tal-benefiċjarji kienu esklużi minhabba l-fatt li d-deċiżjoni ta' approvazzjoni kienet titlob b'mod esplicitu li t-talba għal għajjnuna tiġi ppreżentata qabel il-bidu tax-xogħlijiet. Il-parti l-kbira tal-appellanti kienu jafu biss bil-fatt li l-Liġi Nru 9/1998 kienet ġiet innotifikata lill-Kummissjoni u li din tal-aħhar kienet approvatha. Fil-fatt, ir-Regione autonoma della Sardegna ma kinitx informathom bil-kundizzjoni ta' tressiq minn qabel tat-talba għal għajjnuna u tathom kopja tad-deċiżjoni ta' approvazzjoni fejn din il-kundizzjoni ma kinitx inkluża. Minbarra dan, il-pubblikazzjoni ta' din id-deċiżjoni f'*Il-Ġurnal Uffiċjali tal-Unjoni Ewropea* ma semmietx din il-kundizzjoni. F'dawn iċ-ċirkustanzi, il-garanziji li ngħataw mill-awtoritajiet nazzjonali kienu tali li jnisslu aspettattivi legittimi fl-appellanti.
- 130 Ir-Regione autonoma della Sardegna żżid li l-benefiċjarji seta' jkollhom aspettattivi legittimi rigward il-kompatibbiltà tal-miżura mas-suq intern, għaliex huma bdew ix-xogħlijiet biss wara n-notifika lill-Kummissjoni tal-għajjnuna inkwistjoni. L-aspettattivi legittimi tagħhom huma esklużi biss fil-każ li din l-għajjnuna ma tkunx ġiet innotifikata, u dan ma huwiex il-każ hawnhekk.
- 131 Il-Kummissjoni tqis li dan l-aggravju jirriżulta minn qari parzjali u żbaljat tas-sentenza appellata, għaliex l-iskema li tirriżulta mil-Liġi Nru 9/1998, kif immodifikata bid-Deliberazzjoni Nru 33/6, qatt ma ġiet innotifikata. Barra minn hekk, din l-istituzzjoni ma pprovdiet l-ebda assigurazzjoni dwar il-kompatibbiltà mas-suq intern tal-imsemmija skema.

Il-kunsiderazzjonijiet tal-Qorti tal-Ġustizzja

- 132 Il-Qorti Ġenerali osservat ġustament, fil-punt 273 tas-sentenza appellata, li d-dritt li wieħed jibbaża ruhu fuq il-prinċipju tal-aspettattivi legittimi jippreżumi li assigurazzjonijiet preċiżi, inkondizzjonati u konkordanti, li joriġinaw minn sorsi awtorizzati u affidabbli, ikunu ngħataw lill-persuna kkonċernata mill-awtoritajiet kompetenti tal-Unjoni. Fil-fatt, mill-ġurisprudenza stabbilita tal-Qorti tal-Ġustizzja jirriżulta li dan id-dritt huwa miftuħ għal kull individwu li għandu tamiet fondati mnissla minn istituzzjoni, korp, jew organu tal-Unjoni, billi tawh assigurazzjonijiet preċiżi. Informazzjoni preċiża, inkondizzjonata u konkordanti tikkostitwixxi assigurazzjonijiet bħal dawn, tkun xi tkun il-forma li fiha tiġi kkomunikata (ara, b'mod partikolari, is-sentenza tas-16 ta' Diċembru 2010, Kahla Thüringen Porzellan vs Il-Kummissjoni, C-537/08 P, Ġabra p. I-12917, punt 63 u l-ġurisprudenza ċċitata).
- 133 F'dan il-każ, mill-atti ppreżentati quddiem il-Qorti Ġenerali jirriżulta li l-ebda assigurazzjoni preċiża, inkondizzjonata u konkordanti li ġejja minn istituzzjoni, korp jew organu tal-Unjoni rigward il-kompatibbiltà tal-iskema kontenzjuża ma setgħet tiġi stabbilita.
- 134 Għandu jiġi osservat ukoll li, kif il-Qorti Ġenerali enfasizzat ġustament fil-punti 274 u 275 tas-sentenza appellata, aspettattivi legittimi fir-rigward tar-regolarità ta' għajjnuna mill-Istat ma jistgħux, bħala regola generali, u hliet f'ċirkustanzi eċċezzjonali, jiġu invokati jekk din l-għajjnuna tkun ingħatat skont il-proċedura prevista fl-Artikolu 108 TFUE. F'dan il-każ, id-deċiżjoni ta' approvazzjoni kienet tindika li l-approvazzjoni tal-Kummissjoni kienet tirrigwarda biss għajjnuna għal proġetti mibdija wara t-tressiq

tat-talba għal għajna, u l-għajna kontenzjuża, li ma kinitx tosserva din il-kundizzjoni, ma kinitx inghatat skont il-proċedura prevista fl-Artikolu 108 TFUE. Għaldaqstant, il-benefiċjarji tal-għajna kontenzjuża ma jistgħux jithallew jinvokaw aspettattivi legittimi fir-rigward tar-regolarità ta' din l-għajna.

- 135 Imbagħad, il-fatt, minn naħa, li l-awtoritajiet nazzjonali allegatament ma baġtux lill-benefiċjarji tal-għajna kontenzjuża kopja sħiħa tad-deċiżjoni ta' approvazzjoni, u, min-naħa l-oħra, li l-pubblikazzjoni ta' din id-deċiżjoni f'*Il-Gurnal Uffiċjali tal-Unjoni Ewropea* ma kinitx issemmi l-kundizzjoni dwar il-preċedenza tat-talba għal għajna, ma huwiex rilevanti għall-evalwazzjoni ta' dan l-aggravju. Fil-fatt, skont l-Artikolu 20(3) tar-Regolament Nru 659/1999, kull parti interessata tista' tikseb, billi tagħmel talba, kopja ta' kull deċiżjoni adottata mill-Kummissjoni fil-kuntest tal-Artikoli 4, 7, 10(3), u 11 ta' dan ir-regolament.
- 136 Fl-aħħar nett, l-argument imqajjem mir-Regione autonoma della Sardegna, li l-fatt li x-xogħol inbeda wara n-notifika tal-għajna huwa biżżejjed sabiex jiġġustifika l-aspettattivi legittimi tal-benefiċjarji rigward il-kompatibbiltà tal-miżura, huwa, f'kull każ, ineffettiv, għaliex, f'dan il-każ, l-iskema kontenzjuża ma gietx innotifikata lill-Kummissjoni, kif osservat il-Qorti Ġenerali fil-punt 188 tas-sentenza appellata.
- 137 Għaldaqstant, l-aggravju bbażat fuq ksur tal-prinċipju tal-protezzjoni tal-aspettattivi legittimi għandu jiġi miċħud bħala infondat.
- 138 Fid-dawl ta' dak kollu li ntqal hawn fuq, l-appell għandu jiġi miċħud fl-intier tiegħu.

Fuq l-ispejjeż

- 139 Bis-saħħa tal-Artikolu 184(2) tar-Regoli tal-Proċedura tal-Qorti tal-Ġustizzja, meta l-appell ikun infondat, hija għandha tiddeċiedi dwar l-ispejjeż. Skont l-Artikolu 138(1) ta' dawn ir-regoli, li sar applikabbli għall-proċedura tal-appell bis-saħħa tal-Artikolu 184(1) tal-istess regoli, kull parti li titlef għandha tiġi kkundannata għall-ispejjeż, jekk dawn ikunu ntalbu. Peress li l-Kummissjoni talbet il-kundanna tal-appellanti u dawn tal-aħħar tilfu fl-aggravji tagħhom, hemm lok li jiġu kkundannati *in solidum* għall-ispejjeż.

Għal dawn il-motivi, Il-Qorti tal-Ġustizzja (It-Tieni Awla) taqta' u tiddeċiedi:

- 1) **L-appelli huma miċħuda.**
- 2) **L-appellanti huma kkundannati *in solidum* għall-ispejjeż.**

Firem